



## Румазухъе Павелил кагъат

Павел чапар гъавуна ГьитИнаб Азиялгул Тарс шагъаралда нилъер эраялгул I гъасруялгул авалалда. ЖугъутIазул диналгул киналго тIалабал кьуричIого тIуразаризе ругъун гъавун вукIана эбел-инсуца. Динияб лъай босана Иерусалималда цIалун. ГIиса МасихIица жиндирго вагIза-насихIат гъабулеб мехалда Павелида гъев лъалев вукIун ватиларо. ГIисал муридазул хIаракатчилъийлдехун тушманлъи лъазабуна гъес, ГIисал дин тIибитIизабиялде данде вагъана. Амма нухда унелгул тохлъукъего гъесда цева тIамуна ГIиса. Гъелдаса нахъе Павел божана Исраилил халкъ ва тIолабго тIалам хвасар гъабизе витIарав ГIиса МасихI вукIиналда. Павелица Рималгул империялда гIемерал сапарал гъаруна, киса-кибго гъес тIибитIизабулеб букIана ГIиса МасихIил хIакъалгулъ Рохалил хабар. Павел чапарас гIемерал шагъаразда гIуцIана иман лъуразул жамагIатал. Император Нероница христианазда дандечIарал тадбирал гъаризе байбихъараб мехалда, гъев Рималда чIвана. Гъев чIаго вугеб мехалда Павел чапарасда нахърилъгъарал гIадамал гIемер рукIинчIо. ЖугъутIазда гъоркъорги христианазда гъоркъорги гъесул тушбаби цIикIкIун рукIана гъебмехалъ. Гъедин букIаниги, Павелица гъабураб динияб малъа-хъваялъ бергъенлъи босана.

БатIи-батIиял шагъаразда ругел иман лъуразул жамагIатазде хъварал руго гъесул гIемерисел кагътал.

Румазухъе битIараб гъаб кагъат Павел чапарас хъван батизе ккола Грециялгул Коринф шагъаралда вугеб заманаялда, нилъер эраялгул I гъасруялгул 50-абилел соназул ахиралда. Кагътил мурад буго живго гъениве вачIиналде Рималгул (румазул) иман лъуразул агълу хIадур гъаби. Кагътида Павелица гIатIидго баян гъабулеб буго христиан дин жинда кин бичIчулебали ва иман

лъуразда кин хъвадизе тІадаб бугебали. Гъес хъвалеб буго, «ГицІ-го божи-иманалъухъ балагъун гурони инсан Аллагъас ритІухъ гъавуларилан». БичІчІизабулеб буго тІолабго гІалам – Аллагъ цо вукІиналда доб заманаялда божулел рукІарал жугъутІалги ва ГІемерал аллагъзабазе лагълъи гъарулел рукІарал цогидал халкъалги – Аллагъасда цере ритІухълъизе кколин, гъл киналгоги мунагълъул кверщаликъ ругелъул.

Павелица гъезие насихІат гъабулеб буго Мусал къануналъул тІалабал тІуразариялдагъун гурин Аллагъасдаги инсанасдаги гъоркъоб рекъл лъугъунеб, гълъие къваригІунин божи-иманги ва ГІиса МасихІиде цолъараб гІумруги. «ЖугъутІазулги цогидал халкъазулги хІакълъулъ, батІалъи гълчІого, абулеб буго гьедин. ЦохІо БетІергъан киназулго БетІергъан ккола», – ян хъван буго гъес.

## 1 бетІер

### *Саламалъул рагІаби*

<sup>1</sup>Гъаб кагъат битІулеб буго чапарлъун тІаса вищарав ва Аллагъасдасан рещІараб Рохалил хабар лъазабизе тарав Павелица – ГІиса МасихІил лагъас.

<sup>2</sup>Гъеб буго аварагзабазухъе рещІарал ТІухъдузда цебеккунго Аллагъас загъир гъабизе рагІи къун букІараб Рохалил хабар. <sup>3-4</sup>Инсан хІисабалда Давудил наслуялъул васлъун кколев, Илагъияб РухІалъул рахълъ босани, кІудияб къудраталъ хваралъуса вахъинавидал, Аллагъасул вас вукІин загъирлъарав нилъер ТІадегІанав ГІиса МасихІил хІакълъулъ хабар буго гъеб. <sup>5</sup>Гъесдалъун щвана дие баркат ва гъесие гІоло киналго халкъазул гІадамал божи-иманалдалъун Аллагъасе мутІигІлъейилан ахІизе чапарлъи. <sup>6</sup>ГІиса МасихІил умматлъун лъугъине ахІаразда гъоркъор руго нужги.

<sup>7</sup>Нилъер Эмен – Аллагъасул ва ТІадегІанав ГІиса МасихІил баркатги саламги лъеги Рималда ругел киналго Аллагъасе рокълулел гІадамазда, иман лъуразул агълулъун лъугъине Аллагъас тІаса рищаразда!

*Павел чапарасе Рималде ине бокъун буго*

<sup>8</sup> Бишунго цебе – тЮлабго дуниялалда нужер божи-иманалъул цIар тIибитIун бугелъул, ГIиса МасихIги рехсон, дирго Аллагъасе рецц гъабула дица. <sup>9-10</sup> Жиндир Васасул хIакъалъуль Рохалил хабар тIибитIизабун, ракI-ракIалъго дица хъулухъ гъабулел бугев Аллагъасда лъала: щибаб дир дугIадуль кидаго ва нахъаса къотIичIого рехсола нуж. Дица Аллагъасда гъарула, гъесие бокъани, гъанжегIаги нужехъе вачIине рес ккагиян.

<sup>11</sup> Дир гъира буго нуж рихъизе. Бокъун буго цо илагъияб хази-на нужее бикъизе – нуж къвакIун чIезе, <sup>12</sup> нижерги нужерги божи-иманалъ нилъер ракIбатизабизе. <sup>13</sup> Цогидал халкъазухъе араб мехалъ гIадин, гъениб нужер гъотIодасаги пихъ бетIизе гIоло, нужехъе вачIине чанго нухалъ дица къасд гъабураблъиги нужеда лъачIого хутIизе бокъун гъечIо, вацал, дие. Амма гъанжелъизе-гIан дие квалквал ккана.

<sup>14</sup> Дун налъулавлъун ккун вуго адаб бугелги гъечIелги халкъазул, лъай бугелги жагъилалги халкъазул. <sup>15</sup> Гъединлъидалин нужеда, ай Рималда ругезда, гъоркъоб Рохалил хабар тIибитIизабизе дие цIакъ бокъун бугеб.

*Кагътил аслияб пикру*

<sup>16</sup> Дун тIубанго божула Рохалил хабаралда. Киналго иман лъуралал – цин жугъутIал, цинги цогидал халкъал – хвасарлъизарулеб илагъияб къудрат буго гъеб. <sup>17</sup> Гъель загъир гъабула, гIицIго божи-иманалъухъ балагъун гурони, инсан Аллагъас ритIухъ гъавуларевлъи. ТIухъдузда хъван бугелъул: «РитIухъав инсан жиндирго божи-иманалдалъун чIаго хутIила».

*Аллагъасда цере киналго гIадамазул мунагъал*

<sup>18</sup> Зобалаздасан Аллагъасул щин рещтIунеб буго жидер квешал ишаздалъун хIакъабщинаб чIинтIизабулел гIадамазул щибаб квешлъиялдеги пасалъиялдеги. <sup>19</sup> Жив вукIин гъес загъир гъабун, гъезухъе щун бугелъулха Аллагъ лъаялъул гIелму. <sup>20</sup> Аллагъ вихъунгутIиялъул хIикмат дуниял бижаралдаса нахъего якъинго загъирлъана, кинабго загъирлъана гъес бижанщиналдалъун. Гъеб хIикмат ккола гъесул абадияб къудратти БетIергъан вукIинги. Гъединлъидал гъездаса гIайиб кибе инеб? <sup>21</sup> Аллагъ вукIин лъаниги, гъесие цIар-рецц гъабичIо гъез. Гъезул гъодорал

пикраби гIадада ана, гIакълу гьечIолъиялъ гьезул ракIалги бецлъязаруна. <sup>22</sup>Жал гIакъилал ругилан чIаниги, гIабдалзаби ратана гьел. <sup>23</sup>Хвел гьечIев Аллагъасе гъабичIого, гьез гIибадат гъабуна холел-унел гIадамазул, хIанчIазул, ункъхIатIилал хIайваназул ва ракъалдасан шурулел жалазул суратазе. <sup>24</sup>Гъеб сабаблъун Аллагъас гьел къуна жидерго рекIель рижарал хъубал къасдазул кверщаликъе, – гьединлъидалин жидерго чурхдуздазул гьез цоцазе хъублъи гъабулел бугеб. <sup>25</sup>Аллагъасул хIакъаб рагIи гьез гьерсикъ хисана. Кинабго жинца бижарасе гъабичIого (Абадияб рецц гьесие, амин!), гьес бижаралъе гъабуна тIагIатги гIибадатги. <sup>26</sup>Гъеб сабаблъун Аллагъас гьел къуна инжитал къасдазул кверщаликъе. Гьезул гьениб руччабазгицин, чIужугIаданалъе тIабигIиябги хисун, хIалтIизабулел буго тIабигIияб гуребаб. <sup>27</sup>Гьединго бихьиналги, руччабазулгун бусен цолъиги рехун тун, жалго жидедего хIасрат бергъун лъугъунел руго. Бихьинчияс бихьинчиясдехун хъублъи гъабун, гьез жидедаго тIаде цIалел буго гъеб къосин сабаблъун жалго мустахIикълъараб тамихI. <sup>28</sup>Аллагъ лъаялъул гIелму гIадахъ босизе бокъичIелъул, гьес гьел къуна пасалъиялъул кверщаликъе, – гъабизего бегъулареб жо гьез гъабизе. <sup>29</sup>Кина-щинабго пасалъиялъулги, квешлъиялъулги, хъантIиялъулги, ццидалги цIун руго гьел. ЖахIа-хIусудги, чIвай-хъвейги, дагIба-къеци, хIилла-рекIкIги, инжитлъиги цIикIкIун буго. <sup>30</sup>Гьез мацI гъабула, нахъасан гаргадула, Аллагъи гьезда рихун вуго. Гьел чанкIкIунги руго, чIухIунги руго. Жалго жидецаго реццизе ва квешлъи ургъизе махшелги буго гьезул, эбел-инсухъги гьел гIенеккуларо. <sup>31</sup>Гьезда намус гьечIо, рекIель гурхIел гьечIо, рахIмуги гьечIо. <sup>32</sup>Гьедин хъвадарав чи чIвазе кколилан Аллагъасул амру букIин лъаниги, жидецаго квешлъи гъабураб гIечIого, гъеб гъабулел цогидалги реццула гьез.

## 2 бетIер

### *Аллагъас суд гъабилла*

<sup>1</sup>Ле, чияда гIайиб чIвалев чи, шив мун ватаниги, дуда тIаса гIайиб кибего унаро. Цогидазда гIайиб чIвалел бугони, дудаго гIайиб чIвалев чи ккола мун. Цогидазда гIайиб чIвалаго, дуцагоги гъабулел бугелъул гъебго жо. <sup>2</sup>Нилъеда лъала гьедин хъвадулел гIадамазе Аллагъасул тамихI ритIухъаб букIин. <sup>3</sup>Ле, цогидазда гIайибги чIван, гъебго жо дуцаго гъабулел чи, дуда ракIалде

кколищ Аллагъасул тамихІалдаса ворчІилилан? <sup>4</sup>Аллагъ цІоб гІа-тІидав, гурхІел-рахІму бугев ва сабруяв вукІиналъищ дур рекІелъе хІинкъи лъугъунеб гъечІеб? Аллагъасул цІобаль мун тавбуялде гъесизавулев вукІин лъаларищ дуда?

<sup>5</sup>Амма дур чанкІииялъги ракІбицалъиялъги дулъго цІикІки-набулеб буго Аллагъасул ццин бахъин. Гъеб дуда лъала Аллагъасул ритІухъаб тамихІги ццин бахъинги загъирлъулеб къоялъ. <sup>6</sup>Шивав чиясул ишазда рекъон гъабила Аллагъас хІукму. <sup>7</sup>ЛъикІлъи гъабиялда тІадчІеялдалъун лъикІаб цІарги, шапакъатги, хвелгъечІолъиги тІалаб гъабурасе гъес абадияб гІумру насиб гъабила. <sup>8</sup>Жидеего пайдаялъе хІалтІулезде ва, хІакъабщиналъухъ гІенеккичІого, квешабщиналъухъ гІенеккаразде Аллагъасул ццин гъалагълила. <sup>9</sup>ЖугъутІаздаса байбихъун цогидал халкъазде швезегІан гІадамазда гъоркъоса квешлъи гъабунщинасе – гІазабги гІакъубаги! <sup>10</sup>ЖугъутІаздаса байбихъун цогидал халкъазде швезегІан гІадамазда гъоркъоса лъикІлъи гъабунщинасе – цІарги, рещги, саламалъиги! <sup>11</sup>Аллагъасул цІадираби ритІухъал ругелъулха!

<sup>12</sup>Мусал Къанун лъалелдего мунагъ гъабурасе тамихІ гъабула Къануналде балагъичІого, Къанун лъан хадуб мунагъ гъабурасе тамихІ гъабула Къануналде балагъун. <sup>13</sup>Къанун цІалулеб рагІараб гІоларо, гъелда рекъон хъвадизеги ккола – Аллагъас ритІухъавлъун рикІкІине. <sup>14</sup>Къанунго лъаларел гІадамаз, Къанун лъачІониги, жидерго гІакълу нахъгІунтІун тІуразарула Къануналъул амруял. <sup>15</sup>Къануналда бугебаб жидер рекІель хъван бугеблъи бихъизабула гъезул намусаль: гъезуль рижула цо-цо мехалда жидедаго гІайиб чІвалел, цо-цо мехалда жалго ритІухъ гъарулел пикраби. <sup>16</sup>Дица тІибитІизабулеб бугеб Рохалил хабаралда рекъон, МасихІ ГІисадалъун Аллагъас суд гъабулеб къоялъ къватІир чІвазарила киназулго балъгоял къасдал.

*Аллагъасда цере жугъутІазул мунагъал*

<sup>17</sup>Мун жугъутІав вугилан рикІкІуна дуца, Къануналъ мун хвасар гъавилилан ракІчІун вукІуна, Аллагъ нижехъан вугилан веццардула, <sup>18</sup>дуда лъала гъесул амруял кинал ругелали, Къануналдалъун битІараб нух тІаса бищизеги ругъунлъана мун. <sup>19</sup>Дур ракІчІун буго бецал чагІи дуца хадур цІалел ругин, бецІлъуда ругезе канлъиги къолеб бугин, <sup>20</sup>гІакълу гъечІел кантІизарулелги ругин. Дуда лъикІго лъалин кинабго гІелмути хІакъабщинабги

жиндилъ камилъараб Къанун. <sup>21</sup> Дуца цогидазда малъула – дудаго шайха малъулареб? Цогъодугейилан малъула – мунго шайха цогъодулев? <sup>22</sup> ХъахІбалъи гъабугейилан абула – дуцаго шайха хъахІбалъи гъабулеб? Гъересиаллагъзаби дуда рихарал руго – гъел жанир ругел храмал шайха дуца талавур гъарулел? <sup>23</sup> Дуге Къанун рещтІун бугилан веццарула мун, амма дуца гъеб Къанун хвезабула ва гъелдалъун Аллагъ хІакъир гъавула. <sup>24</sup> ТІухъдузда хъван бугелъул: «Нуж сабаблъун мажусияз Аллагъ какулев вуго».

<sup>25</sup> Сунат гъабиялъул дуге пайда буго, Къануналъ малъухъе мун хъвадулев вугони. Дуца Къанун хвезабулеб бугони, сунатго гъабичІев гІадиनाव чи гуриш мун кколев? <sup>26</sup> Цогидал халкъазул чи Къануналъ малъухъе хъвадулев вугони, сунат гъабурав чи гІадин къабул гъавуларич Аллагъас гъевги? <sup>27</sup> Чорхол лага къотІун сунат гъабичІониги, Къануналда рекъон хъвадулел цогидал халкъазул гІадамаз гІайиб чІвала дуда, хъвараб Къанунги рещтІарав, сунатги гъабурав, амма Къануналда рекъон хъвадуларев чи вугилан. <sup>28</sup> Чорхол лага къотІун сунат гъабуравщинав ва тІасан вихъизе жугъутІавилан кколевщинав чи жугъутІав гуро. <sup>29</sup> Унго-унгояв жугъутІав ккола жаниса жив жугъутІавлъунги вугев ва жиндир рекІель, Къануналъул хІарпаздалъун гуреб, Илагъияб РухІалдалъун сунатги гъабурав чи. Гъединав чиясе рецц, гІадаммаздасан гуреб, Аллагъасдасан букІуна.

### 3 бетІер

<sup>1</sup> Гъедин батани, жугъутІал цогидал халкъазул гІадаммаздаса сундалъунха тІокІал ругел? Сунат гъабиялъул пайда бугебиш? <sup>2</sup> Бугебха, бугизеги батІи-батІияб пайда буго! ТІоцебесеб – Аллагъас жиндирго рагІул божилъи жугъутІазде гъабуна. <sup>3</sup> Гъезул цо-цояз гъеб божилъи хвезабуниги? Гъезул божуда рекІкІ сабаблъун, Аллагъас жиндирго рагІи хвезабулебиш? <sup>4</sup> Киданиги гъабуларо! Аллагъас киданиги хвезабуларо жиндирго рагІи, хІатта киналго гІадамал гъерсихъабилъун лъугъанигицин. ТІухъдузда хъван буго: «Щиб Дуца абуниги, гъеб хІакъаб букІина, Дуге гІайиб гІунтІизабурасдасаги Мун бергъина».

<sup>5</sup> Нилъер квешал ишаз Аллагъасул ритІухълъи якъинго загъир гъабулеб бугони, гъелда щибиланха абилеб? Нилъее тамихІ ритІухъго гъабулеб гъечІин Аллагъасиланиш абилеб? (Дуца гъеб гъикъулеб буго инсанасулаб гІакълуялда нахъвилълъун.)

<sup>6</sup> Гъедин абизе бегъуларо! Гъедин бугони, Аллагъас гIаламалъего суд кин гъабилеб?

<sup>7</sup> Дир квешал ишаз Аллагъасул хIакъикъат жеги цIикIкIун загъир гъабулеб бугони, гъелдалъун Аллагъасе рецци жеги цIикIкIунеб бугони? Гъеб сабаблъун мунагъалъукъе кканилан Аллагъас дие тамихI гъабизе бегъилищ? <sup>8</sup> «Гъедин батани, рачIаха квешлъи гъабизе, цинги гъеб лъикIлъиялде сверизе!» – ян абизе бегъилищ? (Цо-цо дун какизе бокъарал гIадамаз хIакъикъаталдаги абула дица гъедин гъабизе малъулеб бугилан. Гъезие насиблъила мустахIикъаб тамихI!)

*Аллагъасда цере тIолабго гIаламалъул мунагъал*

<sup>9</sup> Нижее, жугъутIазе, тIокIлъи гъечIебищха? ГъечIо! Дица бичIчIизабунагури, жугъутIалги цогидал халкъалги – киналго мунагъалъул кверщаликъ ругилан. <sup>10</sup> ТIухъдузда хъван буго:

«Цониги муъминчи гъечIо,  
цохIониги гъечIо.

<sup>11</sup> Цониги бичIчIулев чиги гъечIо,  
лъицаниги Аллагъ валагъулев гъечIо.

<sup>12</sup> Киназго Аллагъасде мугъ рехун буго,  
киналго квешлъун руго.

ЛъикIлъи гъабулев чиго гъечIо,  
цохIониги гъечIо.

<sup>13</sup> Рагъараб хобалда релълъуна гъезул мукъулулъ,  
гъезул мацIалтIаги гъереси буго.

Борхъил загъру буго гъезул кIутIбузда.

<sup>14</sup> Ццидалги хъндеялъулги цIун буго гъезул кIал.

<sup>15</sup> Би гIодобе тIезе гIедегIула гъезул бохдул,

<sup>16</sup> Гъел шванщиналъуб чIунтиги чIунтелалги руго.

<sup>17</sup> Ракълил нух лъаларо гъезда.

<sup>18</sup> Аллагъасукъа хIинкъизе бокъулеб гъечIо гъезие».

<sup>19</sup> Кинабго Къануналъ абулеб бугебщинаб Къануналда рекъон хъвадулезе бихъизабураб букIин лъала нилъеда, – гъединлъидал жинда гIайиб гъечIилан лъицаниги кIал ричIизе бакI гъечIо, Аллагъасда себе тIолабго гIаламалда гIайиб чIвалеб буго гъель. <sup>20</sup> Къануналъ малъухъе хъвадунилан цониги чи Аллагъас ритIухъавлъун рикIкIунаро. Нилъер мунагъ щиб жояли бихъизаби гурони, цоги щибха гъелдаса бугеб?

*МасихИде божи-иман – хвасарлъиялде нух*

<sup>21</sup>Амма гъанже нилъее рагъана гъеб, Къануналъухъго балагъичЮго, Аллагъасда цере ритІухълъулеб нух. Къануналъги аварагъабазги цебеккунго бицун букІараб нухин гъеб. <sup>22</sup>ГІиса МасихИде иман лъеялдакъун Аллагъас насиблъизабураб ритІухълъи ккола гъеб. Шивниги ватІа гъавичЮго, кинавго иман лъурав чиясе загъирлъана гъеб нух. <sup>23</sup>Киналго мунагълъукъе ккун рукІана, киналго махІрумлъун рукІана Аллагъасдасан рештІараб Нуралдаса. <sup>24</sup>Цинги, Гъесул баркат лъун, чЮбого швана нилъее Аллагъасда цере ритІухълъи. МасихІ ГІисадалъун рецел шведалин гъл ритІухълъарал. <sup>25</sup>Аллагъас гъев къурбанлъун гъавуна, гІадамазул мунагъл гъесул биялдакъун ва гъесде иман лъеялдакъун чуризе. Цебе, жинца гъл хІехъон рукІараб заманалда, гъез гъарурал мунагъазда тІасаги лъугъун, жиндирго ритІухълъи загъир гъабуна Аллагъас. <sup>26</sup>Живго ритІухълъав вукІин ва ГІисаде иман лъурал гІадамал жинца ритІухълъ гъарулеллъи бихъизабуна гъес гъанже. Гъеле гъедин загъир гъабуна Аллагъас живго ритІухълъав вукІин.

<sup>27</sup>Сундасаха гъанже нилъ чІухІизе бегълел? Сундасаниги чІухІизе бегъларо. ЧІухІизе жо шибха нилъер бугеб? ЛъикІал ишаліщ? Гуро, – нилъерго божи-иман! <sup>28</sup>Мусал Къанун цІуниялдакъун ритІухълъичІониги, божи-иманалдакъун инсан ритІухълъулевлъи чІезабулеб буго нижеца. <sup>29</sup>Аллагъ гІицІго жугъутІазул Аллагъищ? Цогидал халкъазулги Аллагъ гурищ гъев? У, цогидал халкъазулги Аллагъ вуго гъев. <sup>30</sup>Аллагъ цо вуго, сунат гъабуравги божи-иманалдакъун ритІухълъизавулев, сунат гъабичІевги – гъединго божи-иманалдакъун ритІухълъизавулев. <sup>31</sup>Божи-иманалъе гІоло Мусал Къанун нахъчІвалебищха нилъеца бугеб? ГъечЮ! Къанун гучлъизабулеб буго нилъеца.

#### 4 бетІер

*Ибрагъимил гІумруялдаса мисал*

<sup>1</sup>Нилъер зурияталъул эмен Ибрагъимил хІакълъулъ шибилан нилъеца абилеб? Шиб гъесие загъирлъараб? <sup>2</sup>Ибрагъим жиндирго лъикІал ишаздалъун ритІухълъаравани, Аллагъасда цева гурев, гІадамазда цева чІухІизе бегъилаан гъев. <sup>3</sup>Тухъдузда шиб хъван бугеб? «Ибрагъим Аллагъасда божана, гъединлъидал гъес гъевги жиндие ритІухълъав чилъун рикІІана».



<sup>4</sup>Сайигъат гуру хІалтІухъанасе кьолеб мухъ – гьесие кколеб харж буго. <sup>5</sup>Амма инсанас, жиндирго ишазда гуреб, мунагъазул цІуралги ритІухъаллъун гъарулев Аллагъасде лъураб иманалда мугъчІвалерб бугони, гьесул божи-иман сабаблъун, Аллагъас гьев рикІкІуна жиндие ритІухъав чилъун. <sup>6</sup>Ишазухъ балагъичІого, ритІухъал чагІилъун рикІкІаразде Аллагъасул баркат рещтІиналъул бицунаго, гьебго жо абулерб буго Давудицаги:

<sup>7</sup>«Гъардарал гурищ жидер мунагъги чурарал хІакъалда тІасаги лъугъарал чагІи. <sup>8</sup>Гъардарав гурищ жиндир мунагъ БетІергъанас бахчарав чи».

<sup>9</sup>ПищІго сунат гъабуразейищха гьеб баркат шолерб, сунат гъабичІезе шоларебищ? Дица бицана Ибрагъимил божи-иман сабаблъун рикІкІанин Аллагъас гьев жиндие ритІухъав чилъун. <sup>10</sup>Кида гьеб букІараб – гьес сунат гъабилелдейищ, гъабун хадубищ? Сунат гъабун хадуб гуреб, сунат гъабилелдего букІана гьеб. <sup>11</sup>Сунат гъабилелдего, божи-иманалъухъ балагъун, гьев ритІухъ гъавуна Аллагъас. РитІухъав вукІиналъул мугъру гІадианаб гІаламатлъун лъугъана цинги Ибрагъимил сунат. Иман лъуразда гъоркъоса киналго сунат гъабичІезулги эменлъун лъугъана Ибрагъим, божи-иманалъухъ балагъун Аллагъас гьел ритІухълъизаридал. <sup>12</sup>Гъединго сунат гъабуразулги эмен вуго Ибрагъим. Сунат гъабурал рукІин гуребги, гьел Ибрагъимил нухдасан ана, сунат гъабилелдего гьесуль букІараб божи-иман гьезульги букІиндал.

<sup>13</sup>Къанун цІуниялдалъун гуреб, божи-иманалдалъун Ибрагъим ритІухълъизазидал, гъаб дуниял нужее насиблъизабиллин рагІи къун букІана Аллагъас Ибрагъимиеги гьесул наслуялъеги. <sup>14</sup>ПищІго Къануналъ малъухъе хъвадулезе гьеб рагІи къун букІарабани, божи-иманалъул щибго пайда букІинароан, къураб рагІиги гІадада ккелаан, <sup>15</sup>Къануналъ Аллагъасул ццин бахъинабулелъул, Къанун гьечІеб бакІалда такъсирги букІунаро.

<sup>16</sup>Гъединлъидал гьеб рагІи къеялъе сабаблъун божи-иман лъугъана ва гьел мустахІикълъичІеб сайигъатлъун букІана. Гъедин къураб рагІи хвезабиларилан къотІиги гъабуна Аллагъас Ибрагъимил наслуялъе: Къануналъ малъухъе хъвадулезе ва Ибрагъимил божи-иманалъул нух ккуразе. Нилъер киназулго эмен вуго гьев. <sup>17</sup>ТІухъдузда хъван бугелъул: «Дица мун гІемерал халкъазул эменлъун гъавила». Гьес иман лъурав Аллагъасда цеве нилъер эмен вуго Ибрагъим. Хварал чІаголъизарулев, гьечІелъуса щибгоги букІинабулев Аллагъин гьев!

<sup>18</sup>Хъул къотIараб мехалъги хъул лъун божана Ибрагъим Аллагъасда. Гъединлъидал гIемерал халкъазул эменлъун лъугъана гъев: «Дур наслуялъул гIадамал цIвабиГан гIемер рукIина», – ян ТIухъдузда хъварабги ритIухълъун. <sup>19</sup>Нусго соналде вахунев вугев жиндир чорхол чIаголъи хун букIиналъул ва лъимер ургъиб хулулареб херлъиялде ян Сарат йикIиналъул пикру гъабичIого, божи-иман загIиплъизе биччачIо гъес. <sup>20</sup>Аллагъас къураб рагIи холилан раКалдецин ккечIого, божи-иманалъулъ шулалъана ва Аллагъасе рецц гъабуна. <sup>21</sup>Къураб рагIи тIубазабизе къуват Аллагъасул букIиналда шибго щаклъи гъечIого божана. <sup>22</sup>Гъеле гъединлъидал Аллагъас «гъевги жиндие ритIухъав чилъун рикIкIана».

<sup>23</sup>ГIицIго гъесул хIакъалъулъ гуро хъван ругел «ритIухъав чилъун рикIкIана» абурал гъел рагIаби. <sup>24</sup>Аллагъас ритIухъал чагIилъун рикIкIине ругел ва TIадеГанав ГIиса хваралъуса вахъинаурав Аллагъасда божулел нилъер хIакъалъулъгийин. <sup>25</sup>Нилъер мунагъал чуриялъе гIоло хвалде ана ГIиса ва нилъ ритIухълъизариялъе гIоло Аллагъас чIаголъизеги гъавуна.

## 5 бетIер

### *Божи-иманалдалъун ритIухълъизаруна нилъ*

<sup>1</sup>Божи-иманалдалъун ритIухълъизарун ругелъул, нилъер TIадеГанав ГIиса МасихIидалъун Аллагъгунги рекъана нилъ. <sup>2</sup>Гъесдалъун кIвана нилъеда божи-иман сабаблъун гъанже нилъее бугеб баркаталъе мустахIикълъизе. Аллагъасул къудраталъулъ нилъееги гIахъаллъи швелилан бугеб хъулалдаса рохун руго нилъ. <sup>3</sup>Гъелдаса гурегби, гIазаб-гIакъубаялдасаги рохун руго, гIазаб-гIакъубаялъ сабру къолеблъиги лъан. <sup>4</sup>Сабруялъ рачуна къо хIехъеялде, къо хIехъеялъ рачуна хъул лъеялде, <sup>5</sup>хъул гIадада кколаро – нилъеде рещтIинабураб Илагъияб РухIалдалъун Аллагъас нилъер рекIелъе рокъи чвахизабубеб бугелъул.

<sup>6</sup>Жеги нилъ загIипго рукIаго, Аллагъас болжал цIараб заманалда, МасихI хвана мунапикъабазул мунагъал сабаблъун. <sup>7</sup>Муъминчиясе гIолоцин хвалде чи инадай? ЛъикIав инсанасе гIоло холев чи вукIинеги бегъула. <sup>8</sup>Амма Аллагъас бихъизабуна гъесие нилъ рокъулеллъи: мунагъазул цIун нилъ ругеб мехалда, нилъее гIоло хвана МасихI.

<sup>9</sup>Гъесул би гIодобе тIедалин нилъ гъанже ритIухълъарал. Аллагъасул ццидадасаги кигIан цIикIкIунха гъес нилъ хвасарлъизарилел!

<sup>10</sup>Аллагъасул тушбабилъун ниль рукІараб заманалда, гъесул Вас хвей сабаблъун, рекъел ккана гъесдаги нильедаги гъоркъоб. Рекъел ккун хадуб кигІан цІикІІунха ниль хвасарлъилел гъев чІаголъи сабаблъун. <sup>11</sup>Тіадежоялъеги ниль ракълиде рачарав нильер ТіадегІанав ГІиса МасихІидалъун Аллагъас тІуразарурал ишаздаса рохунги руго ниль.

*Адамги МасихІеи*

<sup>12</sup>Гъаб дуниялалде мунагъ цо инсан сабаблъун бачІана, мунагъ сабаблъун хвелги бачІана. Киназго мунагъ гъабидал, хвелги киназдего бачІана. <sup>13</sup>Мусал Къанун рещтІиналдего букІана дуниялалда мунагъ. Амма Къанун гъечІеб бакІалда мунагъ мунагълъун рикІІунаро. <sup>14</sup>Адамидаса бахъараб Мусаде швезегІан киналго хвалил квачІикъ рукІана, Адамица гІадиаб мунагъ гъабичІелгичин. Нахъа вачІине вугесул сипат-суратлъун вукІана Адам.

<sup>15</sup>Аллагъасул баркат мунагъалде данде кквезе бегъуларо. Цо инсанасул мунагъ сабаблъун гІемерал гІадамал хвана. КигІан гІемерав чиясеха баркат швараб цо инсан, ай ГІиса МасихІ сабаблъун. <sup>16</sup>Цо инсанас гъабураб мунагъ Аллагъасул баркаталде данде кквезе бегъуларо. ЦохІо мунагъалдаса хадуб судги гъабуна, тамихІги гъабуна. Амма гІемерал мунагъазда хадуб, тІубанго ритІухълъизарун, баркатги рещтІана. <sup>17</sup>Цо инсанас гъабураб цохІо мунагъ сабаблъун хвалие ханлъи швараб батани, цо инсан, ай ГІиса МасихІ сабаблъун кигІан гІемерал гІадамазеха парччахІлъи швезе бугеб! Гъарзаго Аллагъасул баркатги шварал ва чІорого ритІухълъизеги гъарурал гъел гІадамазе чІаголъи насиблъила.

<sup>18</sup>ХІакъикъаталдаги, цо инсанасул мунагъ сабаблъун, гІемерал гІадамазе суд гъабуна. Гъединго, цо инсанасул лъикІаб иш сабаблъун, киналго гІадамал ритІухълъана ва гъезие чІаголъици швана. <sup>19</sup>Аллагъасухъ гІенеккичІев цо инсан сабаблъун гІемерал гІадамал мунагъалъукъе ккарал гІадин, Аллагъасухъ гІенеккарав цо инсан сабаблъун гІемерал гІадамал ритІухълъизарила. <sup>20</sup>Къанун рещтІана такъсир цІикІІине. Амма мунагъ цІикІІараб бакІалда гІемерго цІикІІана Аллагъасул баркатги. <sup>21</sup>Инсан хвезавулеб мунагъалъ ханлъи гъабуреб букІараб гІадин, гъанже Аллагъасул баркаталъги ханлъи гъабила, нильер ТіадегІанав ГІиса МасихІидалъун ниль ритІухълъизе ва абадияб гІумруги насиблъизе.

## 6 бетIер

### *Мунагъалъе хвеялъул магIна щиб?*

<sup>1</sup> Цоги щиб дица абилеб? Аллагъасул баркат цIикIкIине бо-  
къани, церего гIадин мунагъал гъаризе кколинищ? <sup>2</sup> Кколаро!  
Мунагъалъе хвана ниль! Гъанжеги мунагъал гъаризе бегъилищ  
нилъеца? <sup>3</sup> Яги нужеда кIочонищ тараб ГIиса МасихIгун цо-  
лъизе ниль лъадаца чурараб заман? Гъеле гъедин нильги лъада-  
ца чуридал, гъесул хвел нильеegi гIахъалаблъун лъугъана. <sup>4</sup> Лъа-  
даца чурун хвел гIахъалаблъун гъабидал, гъесда цадахъ хабальги  
рукъана ниль. Инсул кIудияб къудраталдалъун хваралъуса ва-  
хъинавурав МасихIида релълъун, гъанже нильедаги кIола цIияб  
гIумру гъабизе.

<sup>5</sup> Гъедин МасихIил хвелалдалъун ниль гъевгун цолъун ругони,  
гъайгъай, чIаголъизариялдалъунги цолъила ниль гъевгун. <sup>6</sup> Ни-  
лъеда лъала цева нильелъ вукIарав инсан гъесда цадахъ хъан-  
чида ван хваравлъи – нильелъ бугеб мунагъалъул къуват лъу-  
гIизе ва мунагъалъул лагъзаллъун ниль хутIунгутIизе. <sup>7</sup> Хварав  
чиясда тIад мунагъалъ ханлъи гъабуларелъулха!

<sup>8</sup> Ниль божула, МасихIида цадахъ хведал, гъесда цадахъ чIа-  
голъизе рукIиналдаги. <sup>9</sup> Нильеда лъала хваралъуса вахъинавурав  
МасихI тIокIав хвезе гъечIевлъи. Хвалил кверщел хутIичIо гъес-  
да тIад. <sup>10</sup> Гъев цо нухалда хвана, мунагъалъе хвана гъев. Гъан-  
же гъев чIаго вуго, Аллагъасда цева чIаго вуго. <sup>11</sup> Гъедин нуже-  
цаги нужго рикIкIе, МасихIиде цолъун, мунагъалъе хвараллъун,  
Аллагъасда цере чIагояллъун.

<sup>12</sup> Гъединлъидал хвалил кверщаликъ бугеб нужер чорхолъ му-  
нагъалъ ханлъи гъабизе биччаге. <sup>13</sup> Нужер чорхол лугби мунагъа-  
лъул кверщаликъе ккезе риччаге, квешлъи гъабизе квалквадулеб  
ярагълъун ккезе риччаге гъел. Хвел тIаса инабун чIаголъиялде  
рачарал Аллагъасда кодоре къе нужго ва ритIухълъиялъе квалква-  
дулеб ярагълъун нужер чорхол лугбиги къе. <sup>14</sup> Мунагъалъ нужеда  
тIад кверщел гъабизе бегъуларо, щайгурелъул Къануналъул квер-  
щаликъ гурел, Аллагъасул баркаталъул кверщаликъ ругелъул нуж.

### *РитIухълъиялъул лагъзаллъун лъугъана нуж*

<sup>15</sup> Щибха гъанже гъабизе кколеб? Къануналъул кверщаликъ гъе-  
чIого, Аллагъасул баркаталъул кверщаликъ ругелъул, мунагъалищ

гъарилел? Гъариларо! <sup>16</sup>Цо лъиениги мутІигІлъун, гъесие лагълъи гъабулеб бугони, хІакъикъаталдаги нуж гъесул лагъзаллъун лъугъунеллъи лъаларищ нужеда? Нужее буго кІиги нух: хвалде рачунел мунагъалъе мутІигІлъи яги жиб сабаблъун Аллагъас инсан ритІухълъизавулеб мутІигІлъи. <sup>17</sup>Кидаалиго нуж мунагъалъул лагъзаллъун рукІарал ратаниги, Аллагъасе рецц, нужеца ракІ-ракІалъ къабул гъабуна дица малъарабщинаб. <sup>18</sup>Нуж мунагъалдаса тархъанлъана ва ритІухълъиялъул лагъзаллъун лъугъана.

<sup>19</sup>Нужер напс жеги загІипго бугелъул, нужеда гъеб дица гІада-тиаб мацІалда бицунел буго. Нужер чорхол лугбуз хъублъиялъе, квешлъи-пасалгъиялъе лагълъи гъабулеб букІараб гІадин, гъанже гъел тІаеи нуж рацІцІалгъизарулев Аллагъасе лагълъи гъабизе. <sup>20</sup>Мунагъалъул лагъзаллъун ругеб заманалда рацІцІалгъиялъул кверщаликъа рорчІун рукІана нуж. <sup>21</sup>Гъанже нужго намуслъулел дол ишаздаса щиб пайда ккараб нужее доб мехалда? Хвалдейин додиал ишаз рачунел! <sup>22</sup>Амма гъанже мунагъалдаса тархъанлъараб ва Аллагъасул лагъзаллъун лъугъараб мехалда нужее ккараб пайдаялъ хІалалаб-бацІцІадаб гІумруялде рачуна. Ва ахиралда абадияб гІумруялдеги рачуна! <sup>23</sup>Хвел буго мунагъалъухъ къолеб мухъ, амма абадияб гІумру буго нилъер ТІадегІанав МасихІ ГІи-саде цолъарал нилъее Аллагъасул сайигъат.

## 7 бетІер

### *Къануналъе хвеялъул магІна щиб?*

<sup>1</sup>Дица бицунел бугеб жо нужеда бичІцІила, вацал, Къанун щибали нужеда лъалелъул. Инсан чІаго вугебгІан заманалда гурони, Къануналъ гъесда тІад кверщел гъабуларо. <sup>2</sup>Масала, Къануналъ лъади жиндирго росасдехун юхъун йикІуна гъев чІаго вугебгІан заманалда. Гъев хваравго, гъей эркенлъула ригънал рахъалъ Къануналъул рихъизарияздаса. <sup>3</sup>Рос чІаго вукІаго гъей цогидасда цадахъ йигони, зина гъабулеб бугин гъелъилан абула. Амма рос хведал гъей эркенлъула Къануналъул кверщелалдаса. Цогидасе аниги, зина гъабулеб бугин гъелъилан абуларо.

<sup>4</sup>Гъединго нужги хвана, вацал, гъеб Къануналъе, – МасихІил чорхол лагалъун лъугъун, нуж цогидасухъе, ай хваралъуса вахъинавурасухъе, ине, цинги лъикІал ишаздалъун Аллагъасе хъулухъ гъабизе. <sup>5</sup>Мунагъаб напсаль нилъеда тІад кверщел гъабулеб

букIараб заманалда, Къануналъ квешал къасдазул къуват цIи-кIкIинабулаан нильер чурхдузулъ, нильер ишаздалъун хвалие хъулухъги гъабулаан. <sup>6</sup>Амма кидаялиго ниль асирлъуда чIезарун рукIараб мунагъалъе гъанже ниль хун ругелъул, Къануналдаса эркенлъана, – хъван къураб Къануналъ бихъизабураб басрияб нухдасан инчIого, РухIалъ бихъизабураб цIияб нухдасан ун, Аллагъасе гIибадат гъабизе.

*Къанунги мунагъги*

<sup>7</sup>Щибиланха гъанже абилеб? Къанун мунагъазул ищлъун кколиланищ абилеб? Абиларо! Къанун букIинчIебани, мунагъ щиб жояли лъалароан дида. Масала, дида лъалароан, жахIа-хIусуд щиб жояли: «ЖахIа-хIусуд гъабуге!» – ян абураб амру Къануналда батичIебани. <sup>8</sup>Гъеб амруги хIалае ккун, мунагъалъ дир жахIдаяб рекIель рижизаруна цогидазул бугебщинаб диеги швелародайилан абурал пикраби. Къанун гъечIони, мунагъ хвараб жо буго. <sup>9</sup>Къанун гъечIеб заманги букIана дир гIумруялъул, амма Къануналъул амру рещтIараб мехалъ, мунагъ чIаголъана, дун хвана. <sup>10</sup>Амру рещтIун букIана дун чIаголъизавизе, гъелъин абун, дун хвалде вачана. <sup>11</sup>Амруялъ къураб ресалдаса пайдаги босун, гъеб мунагъалъин дун гуккарав ва, амруги хIалае ккун, дун хвезавурав. <sup>12</sup>Къанунги бацIадаб буго, Аллагъасул амруги бацIадаб, ритIухъаб ва лъикIаб буго.

<sup>13</sup>ЛъикIаб жоялъ дун хвезавуниланищ дица абулеб бугеб? ГъечIо! Мунагъалъ гъабуна гъеб, гъедин жиндирго квешлъиги загъир гъабуна гъелъ. Мунагъалъ хвезавуна дун, лъикIаб жоялдаса пайдаги босун. Гъединаб къагIидаялъ Аллагъасул амруялъ квербакъана мунагъ бищунго гIасияб жо букIин загъирлъизе.

*Инсанасулъ лъикIлъиги квешлъиги цоцалъ къркъолеб буго*

<sup>14</sup>Нильеда лъала Къанун илагъияб букIин, дунин абун, холев-унев чи вуго, мунагъалъе лагълъун вичунги вуго. <sup>15</sup>Дидаго бичIчулеб гъечIо дие щиб бокъун бугебали. Диего бокъараб дица гъабуларо, рекIее рихараб гъабун батула. <sup>16</sup>Диего бокъулареб жо дица гъабулеб бугони, гъелъул магIна ккола Къанун лъикIаб жо букIин дида бичIчулеб бугеблъи. <sup>17</sup>ХIакъикъаталда дица гуро квешлъи гъабулеб, гъеб гъабула диль бугеб мунагъалъ. <sup>18</sup>Дида лъала дир напсалъ биччалеб гъечIеблъи дица лъикIлъи гъабизе: лъикIлъи гъабизе дие бокъаниги, дихъа гъеб лъугъунаро. <sup>19</sup>Дица

гъабубеб бугеб иш доб дие гъабизе бокъун бугеб лъикІаб иш кколаро. Дицаго гъабизе бокъун гъечІеб квешлъиги гъабубеб буго дица. <sup>20</sup>Гъединаб къагІидаялъ диего бокъулареб жо дица гъабуни, гъеб дица гъабураблъун кколаро, дилъ бугеб мунагъаль гъабуба гъеб.

<sup>21</sup>ХІасил, дие загъирлъана инсанасул хасият: лъикІлъи гъабизе бокъараб мехаль, квешлъи гъабун бахъун кколеб буго. <sup>22</sup>Аллагъасул Къануналдаса бохун букІуна дир ракІ. <sup>23</sup>Амма дида лъала дир чорхол лугбузул хасият батІияб букІин. Гъеб дир гІакълуялда дандечІола. Дир чорхол лугбузул гъеб хасият сабаблъун гъабураб мунагъальул асирлъунги ккана дун.

<sup>24</sup>Дидаса талихІ къосарав чиго вугодай! Дун хвалде вачунеб чорхол хасияталдаса лъица дун хвасар гъавилев? <sup>25</sup>Нилъер ТІадегІанав ГІиса МасихІидалъун дун хвасар гъавулев Аллагъасе рецц!

Дир гІакълуни Аллагъасул Къануналъул лагъ буго. Амма дир мунагъаб напс мунагъаб хасияталъул лагъ буго.

## 8 бетІер

### *Иман лъурасул гІумру*

<sup>1</sup>ГІиса МасихІиде цолъаразе тамихІ гъечІо гъанже. <sup>2</sup>ГІиса МасихІидалъун чІаголъизарулеб РухІалъул къануналъ тархъан гъавуна дун мунагъальулги хвалилги къануналдаса. <sup>3</sup>Нилъер мунагъаб напс загІипаб бугелъул, Къануналда гъабизе кІвечІебги Аллагъас гъабуба. Инсанасул мунагъаб черхалда релъгъараб черх бугев жиндирго Вас витІана гъес мунагъал чуриялъе къурбанлъун. Гъедин тамихІ гъабуба Аллагъас инсанасуль бугеб мунагъалье. <sup>4</sup>Гъанже кІола нилъеда Къануналъул киналго ритІухъал амруял швалде шун гІуразаризе – нилъер мунагъаб напсалъе бокъухъе гурехъа, Аллагъасул РухІаль малъухъейин.

<sup>5</sup>Жидерго мунагъаб напсалъе бокъухъе хъвадулел гІадамазул гІакълу мутІигІлъула гъезул напсалъе бокъулеб жоялъе. Амма Аллагъасул РухІаль малъухъе хъвадулезул гІакълу мутІигІлъула РухІалье бокъулеб жоялъе. <sup>6</sup>Мунагъав чиясул гІакълуялъ гъев хвалде вачуна, амма РухІалъул кверщаликъ бугеб гІакълуялъ инсан абадияб гІумруялде ва сах-саламалъиялде вачуна. <sup>7</sup>Мунагъаб гІакълу Аллагъасда дандечІола. Гъеб Аллагъасул къануналъе мутІигІлъуларо, мутІигІлъизеги кІоларо гъелда. <sup>8</sup>Жидерго

мунагъаб напсалъе мутИгІлъулел гІадамаздаса Аллагъ разилъизе рес гъечІо.

<sup>9</sup> Нужель Аллагъасул РухІ бугони, нужеда тІад квершел мунагъаб напсалъ гуреб, РухІалъин гъабулел. МасихІил РухІ жиндилъ гъечІев инсан МасихІил умматалъул чи кколаро. <sup>10</sup> Дулъ МасихІ вугони, дур черх мунагъалъе хола, амма Аллагъас мун ритІухъ гъабидал, дур рухІ чІаголъула. <sup>11</sup> МасихІ хваралъуса вахъинавурав Аллагъасул РухІ нужель бугони, МасихІ хваралъуса вахъинавурав Аллагъас нужель бугеб жиндирго РухІалдалъун чІаголъи къела холел-унел нужер чурхдузеги.

<sup>12</sup> Гъанже, вацал, нилъеда тІадаб парзги бугебха, амма мунагъаб напсалда нахърилълъине паризаяб гъечІо. <sup>13</sup> Мунагъаб напсалъе бокъухъе хъвадулел ругони, нуж хвела. Амма, РухІги хІалае ккун, нужеца хвезаруни нужго мунагъалъукъе ккезарулел ишал, нужеа абадияб гІумру насиблъила. <sup>14</sup> Аллагъасул РухІалъ тІоритІулел ругел гІадамал Аллагъасул лъимал ккола. <sup>15</sup> Нужеде рещтІараб гъеб РухІалъ хІинкъи къоларо ва лагълъи гъабизе тІамуларо. Нужехъе рещтІана Аллагъасул лъималлъун нуж лъугъинарулеб РухІ. Гъелъин нуж тІамулел: «Абба, дир эмен!» – абун ахІизе. <sup>16</sup> Гъеб РухІалъ, нилъерго рухІазгун цадахъ, нугІлъи гъабула нилъ Аллагъасул лъимал рукІиналъе. <sup>17</sup> Нилъ лъимал кколел ругони, ирсилаллъунги ккола. МасихІидаго цадахъ нилъги рукІуна ирсилаллъун. Гъес хІехъараб гІазаб-гІакъубаялъул бутІа швани, гъесул кІодолъиялъул бутІаги швела нилъее.

*Нилъель загъирлъизе бугеб къудрат*

<sup>18</sup> Дида ракІалде ккола, гъанже нилъее бугеб гІазаб-гІакъуба данде кквезегинин бегъиларин нилъель загъирлъизе бугеб къудраталда. <sup>19</sup> Кинабго бижанщинаб гІашикъго балагъун чІун буго жиндир лъимал шалали Аллагъас кидадай загъир гъабилаян. <sup>20-21</sup> Гъеб бижанщинабги битІараб нухдаса къосине къадар букІана, жиндиего бокъун гуребха, – Аллагъасул хІукму гъединаб бугелъул. Амма гъеб бижанщиналъул хъул букІана хвалил лагълъиялдаса хвасарлъизе. Хъул букІана Аллагъасул лъималазе швараб гІадианаб къудраталъулги эркенлъиялъулги бутІа жидееги швелин.

<sup>22</sup> Гъеб бижанщинаб гъанжелъагІангинин, лъимаде хІара чІаварай чІужугІадан гІадин, угъдилел бугеблъи лъала нилъеда.

<sup>23</sup> ЦІияб гІумру байбихъиялъул гІаламатлъун Аллагъасул РухІ



сайигъатлъун шварал нильгицин угъдилел руго кидай Аллагъас ниль жиндирго лъималлъун гъарилаян ва кидай ниль тубанго эркенгъилаян. <sup>24</sup>Хъул лъедалин нилье хвасарлъи швараб. Амма бералда бихъулелде лъураб хъул – гъеб хъул гуро. Бихъулеб жоялде хъул кин лъолеб? <sup>25</sup>Жеги нильеда бихъичелде хъул лъураб мехаль, кидай гъеб швелаян сабру гъабун рукъуна ниль.

<sup>26</sup>Загипал ва щиб гъарилебали лъаларел нилье квер бакъула Аллагъасул РухъАль. Амма жибго гъеб РухъАльгицин угъдилаго гъарула нилье хъажатабщинаб, рагъабаздалъун загъир гъабизе бажарулареб каламги гъабун. <sup>27</sup>Аллагъасда лъала нильер рекъель щиб бугебали, лъала Аллагъасул РухъАль кинал пикраби нильер рекъель рижизарун ругелали. Аллагъас малъун гъеб РухъАль, Аллагъасул халкъалъул рахъаль Аллагъасде гъари-дугъа гъабулеб буго.

<sup>28</sup>Жив вокъулел ва, жиндир амруялда рекъон, хъулухъ гъабизе ахъарал гъадамазе Аллагъас сундулъго лъиклъи гъабулеблъи лъала нильеда. <sup>29</sup>Гъел руго жеги дунялалде рачиналдего Аллагъас таса ришун рукъарал гъадамал. Пемерал вацазда гъоркъов гъесул Вас тоевесевлъун лъугъинелъун, гъесул Васасда рельгъарал лъугъине цогидаздаса ратла гъарунги рукъана гъел гъадамал. <sup>30</sup>Жинца таса рищаралщинал Аллагъас жиндихъего ахъана, жиндихъего ахъаралщинал ритухълъгъизеги гъаруна, ритухълъгъизаруралщиназе жиндирго кидолъиялъул бутла насиблъизабуна.

<sup>31</sup>Гъанже гъелда тиде щиб жубалеб? Аллагъ нильехъан ватани, нильеда дандечарав щивха? <sup>32</sup>Щивниги гъечю! Аллагъ жиндирго Васасагицин барахшинчю, нилье гюло хвезе витана гъев. Гъединаб сайигъат гъабурал Аллагъас хутарабщинаб къеларищ нилье? <sup>33</sup>Аллагъас таса рищарал нильеда гъайиб чивазе кюлев чи вугищ? Гъечю. Аллагъас ритухълъгъизарула гъел! <sup>34</sup>Лъида кивелеб гъезие тамихъалгъе хъукму гъабизе? Лъиданиги кивеларо! Масихъ Гиса хвана, хваралъуса вахъана ва Аллагъасул кваранаб рахъалда гюдов чун вуго, нильер рахъкун килъалев.

<sup>35</sup>Нильеде Масихъил бугеб рокъи тезабизе сунда кивелеб? Балагъалдайищ? Гъазабалдайищ? Гъадамасдан бачюнеб къварилгъиялдайищ? Ракъиялдайищ? Гицлъгъиялдайищ? Хинкъи букиналдайищ? Хвалчадайищ?.. <sup>36</sup>Тухъдузда хъван буго: «Мун

сабаблъун ниж щибаб къоялъ хвалил бадире ралагъун руго. Мун сабаблъун ниж рикІкІунел руго хъвезе рачун унел чахъабилъун».

<sup>37</sup> Сундасаго нилъ тІубанго бергъуна, нилъ рокъулев нилъее хІалае вугелъул. <sup>38</sup> Дида ракІкІун лъала я гІумруялда, я хвалида, я малаикзабазда, я шайтІабазда, я гъаб заманаялъул къуваталда, я бачІунеб заманаялъул къуваталда, я цогидаб къуваталда, <sup>39</sup> я тІасияб дунялалъул къуваталда, я гъоркъияб дунялалъул къуваталда, бижанщиналъул сунданиги, лъиданиги тІезабизе кІоларо нилъеде бугеб Аллагъасул рокъи – нилъер тІадегІанав МасихІ тІисадалъун гъес нилъее загъирлъизабураб рокъи.

## 9 бетІер

### *Алагъги Исраилл халкъги*

<sup>1</sup> Гъале дица нуже битІахъе бицунеб буго (МасихІгун цолъарав дица гъереси бицунаро, – дир намус-яхІалъ тасдикъ гъабула гъеб, Илагъияб РухІалъ нугІлъиги гъабула гъелъие): <sup>2</sup> дир ракІ цІакъ къваридго буго, нахъаса къотІичІого бухІулеб буго гъеб. <sup>3</sup> НагІана къун, МасихІидаса дунго тІезавизе разилъила дун, гъелдалъун дир вацазе, дир ракъцоязе, <sup>4</sup> Исраилл халкъалъе пайда кколеб бугони. Аллагъас гъел жиндирго лъималлъун лъугъинаруна, жиндирго кІодолъиги гъезие загъир гъабуна, гъезулгун къотІиги гъабуна, Къанунги рещтІинабуна, Мукъадасаб Рокъоб Аллагъасе хъулухъ гъабизеги гъезие изну къуна, хвасар гъариллан рагІиги къуна гъезие. <sup>5</sup> Гъезда гъоркъоса рахъана цересел аварагзаби, инсан хІисабалда МасихІги гъезул наслуялъул вуго. Бищунго тІадегІанавлъун вугев Аллагъасе абадияб рецц! Амин.

<sup>6</sup> Аллагъас жиндирго халкъалъе къун букІараб рагІи тІубачІилан абизе бегъуларо. Исраилл наслуялъул киналго гуро Исраилл халкълъун лъугъарал. <sup>7</sup> Ибрагъимил зуряталъул киналго гуро Аллагъасул лъималлъунги лъугъарал. Аллагъас Ибрагъимида абуна: «Дур наслу ИсхІакъидасан лъугъинейин бугеб». <sup>8</sup> Аллагъас рагІи къун гъарурал лъималаздаса лъугъараб гурони, цогидал лъималаздаса лъугъараб наслу хІакълъунго наслулъун рикІкІунарилан абураб магІна буго гъел рагІабазул. <sup>9</sup> Гъадианаб рагІийин къун букІараб: «Цо заманалдасан дун тІадвуссараб мехаль, Саратил вас вукІине вуго».

<sup>10</sup> Гъале цоги мисал. Гъелдаго релълъун ккана Ребекъал ургъиб нильер наслуялъул эмен ИсхІакъидасан кІиго лъимер хулараб мехалдаги. <sup>11-12</sup> Жеги гъел лъимал гъарилелдего, гъез я квешлъи, яги лъикІлъи гъабилелдего, Аллагъас гъелда абунa: «ЦІикІІаравги вукІина гъитІинасул лагълъун». Аллагъас гъедин щай абурабали загъирлъана гъес цояв тІаса вищидал. Гъезул ишазухъ балагъичІого, жиндиего бокъарав гъес жиндихъего ахІана. <sup>13</sup> ТІухъдузда хъван буго: «Якъуб дие вокъана, ГІис\* дие рихана», – ян.

*Аллагъасул ццинги Аллагъасул цІобги*

<sup>14</sup> Аллагъасул хІукму ритІухъаб гъечІилан абизе бегъилищ? Бегъиларо! <sup>15</sup> Аллагъас Мусада абунa: «Диего бокъарасда цІобги лъела, диего бокъарасда гурхІизеги гурхІила», – ян. <sup>16</sup> Гъедин цоял тІаса рищи бараб гъечІо инсанасе бокъи-бокъунгутІиялда ва гъесул хІаракат-жигаралда, Аллагъасул цІобалда бараб буго. <sup>17</sup> ТІухъдузда хъван буго Аллагъас пиргІавнасда гъадин абунилан: «Мунги хвезавун, дирго кІодолъи бихъизабизеги дир цІарги тІолабго ракъалда машгъурлъизегийин дица мун кІодо гъавурав». <sup>18</sup> Гъедин жиндиего бокъарав чиясда цІобги лъола Аллагъас, жиндиего бокъарав чи гІасилъизеги гъавула.

<sup>19</sup> Дие суал къезе бегъула: «Гъедин батани, Аллагъас лъиданиги гІайиб чІвазе бегъилищ? Гъесул къадаралде дандечІезе кІолев чи вукІунищ?» – абун. <sup>20</sup> Ле инсан, Аллагъгун гъедин дагІбадизе мун щив кколев? ШагІил хъабаялъ шагІихъанасда гъикъулебищ: «Дуца дун гъадианаб щай гъабураб?» – абун. <sup>21</sup> ШагІихъанасул ихтияр гъечІищ цого хІатІалъул гъайбатаб сурахІиги гІадатияб хъабаги гъабизе?

<sup>22</sup> Жиндирго ццин бахъин бихъизабизе ва къудрат загъир гъабизе бокъаниги, халатккун сабруги гъабун, гъел «Аллагъасул ццидал цІурал хъубилъун» ругел гІадамал хвезаризе гІедегІуларо Аллагъ. <sup>23-24</sup> Гъесие бокъана жиндирго гъарзаяб баркат нильеде – «Аллагъасул цІобалъул цІурал сурахІабазде» – рещтІинабизе. Гъес цебеккунго хІукму гъабун букІана нильеде баркат насиблъизабилан. Аллагъас жиндихъего ахІун руго ниль – жугъутІал гурелги, цогидал халкъалги. <sup>25</sup> Гъошея аварасда Аллагъас гъадин абун буго: «Дир гуреб халкъ дир бутилан абила дица, дие

\* 9:13 ГІис – Якъуб аварасул кІудияв вац.

хириялльун гьечІезда дие хириял ругилан абила». <sup>26</sup> Хадубги: «Нуж дир халкъ гурилан гьезда абураб бакІалда дица абила нуж хІакъав Аллагъасул лымал ругилан».

<sup>27</sup> Ишая аварагасги гьадин абулеб буго Израилил халкъалъул хІакъалъулъ: «Израилил халкъ ралъдал салигІан гІемерлъаниги, гьезул хугІараб гьитІинабго бутІа гурони хвасарлъиларо. <sup>28</sup> БетІергъанас ракъалда къварараб хІукму хехго тІубазабизе бугелъулха». <sup>29</sup> Гьелдасаги цебе Ишая аварагасул тІехъалда гьелъул хІакъалъулъ хъван буго: «ХІалкІолев БетІергъанас нилъее чанго наслу насиблъизабичІебани, ниль Содомалъул халкъалда релълъинаан ва Гоморраялъул халкъалда рашалъилаан».

*Израилил халкъги Рохалил хабарги*

<sup>30</sup> Гъанже щиб дица абилеб? ТІалаб гьабизе лъугьинчІониги, божи-иманалдалъун швана мажусиялльун рукІаразе Аллагъасда цебе ритІухълъи. <sup>31</sup> Къануналдалъун гьеб тІалаб гьабизе лъугъараб Израилил халкъалъе ритІухълъи швечІо. <sup>32</sup> Щай гьедин ккараб? Щайгурелъул, божи-иманалдалъун гуреб, Къануналъ рихъизарурал ишаздалъун ритІухълъизе бокъана гьезие. <sup>33</sup> ТІухъдузда хъван буго: «Балагъе, дица Цион магІарда тІад лъун толеб буго гІадамазул хІетІе тункулеб гьецІо ва гьел гІодор ккезе гьарулеб гамачІ. Гьеб ганчІида\* божарав чиясул ракІбухІиларо», – ян.

### 10 бетІер

<sup>1</sup> Дие цІакъ бокъун буго, вацал, Израилил халкъ хвасарлъизе. Аллагъасдаги гьарулеб буго дица гьел хвасар гьарейн. <sup>2</sup> Аллагъасул диналъе гьез хІаракатги жигарги бахъулеб бугилан нугІлъи гьабизе кІола дида, амма хІаракатги жигарги бугониги, бичІчІиги лъайги гьечІо гьезул. <sup>3</sup> Аллагъасдасан бачІунеб хІакъаб ритІухълъи жидеда лъаларелъул, гьел лъугъунел руго жидерго хасаб ритІухълъи чІезабизе. Аллагъасул ритІухълъиялъеги мутІигІлбулел гьечІо. <sup>4</sup> МасихІ ккола Къануналъул ахир. Гьединлъидал божи-иман бугевщинав чи ритІухълъизе рес буго.

*«ЦохІо БетІергъан вуго киназулго БетІергъан»*

<sup>5</sup> Къануналъ малъухъе хъвадиялдалъун шолеб ритІухълъиялъул хІакъалъулъ Мусаца гьадин абулеб буго: «Къануналда жанир

---

\* <sup>9:33</sup> Гъаниб «гамачІ» къун буго «МасихІ» абураб магІнаялда.

ругел Аллагъасул амруял тІуразариялдагъун инсан чІаго хутІила». <sup>6</sup>Амма божи-иманалдагъун шолел ритІухълъгиялъул хІакъалъулъ ТІухъдузда гъадин хъван буго: «Дуца дудаго гъикъуге зобалазде шив вахиневилан?» (Гъелъул магІна – МасихІ зобалаздаса ракъалде вачине.) <sup>7</sup>«Гъваридаб кІкІалахъе шив лъугъиневиланги» гъикъуге дудаго. (Гъелъул магІна – МасихІ хваразул дунялалдаса вачине.) <sup>8</sup>Гъале гъадинги хъван буго ТІухъдузда: «Аллагъасул рагІи дуде гІагарлъун буго. Гъеб дур кІалдиб буго, дур рекІелъ буго». Гъеб буго божи-иманалъул хІакъалъулъ нилъеца халкъалда лъазабулеб бугеб рагІи. <sup>9</sup>Дур кІалалъ абулеб бугони ГІиса ТІадегІанав вугилан, Аллагъас гъев хваралъуса вахъинавиялда ракъаги божулеб бугони, мун хвасарлъила. <sup>10</sup>Дур ракъаги божулеб бугелъул, рекІедалъун ритІухълъги швела дуде, дур кІалалъ Рохалил хабар тІибитІизабулеб бугелъул, кІалалдагъун хвасарлъиги швела. <sup>11</sup>ТІухъдузда хъван бугелъулха: «Гъелда божаравщинав чиясул ракъабухІиларо», – ян. <sup>12</sup>ЖугъутІазулги цогидал халкъазулги хІакъалъулъ багІалъи гъечІого абулеб буго гъедин. ЦохІо БетІергъан вуго киназулго БетІергъан. Жиндир цІар рехсон гъарарав чиясде гъес гъарзаяб баркат рещтІинабула. <sup>13</sup>ТІухъдузда хъван буго: «БетІергъанасул цІар рехсарав чи хвасарлъила», – ян.

<sup>14</sup>Мун божуларев чиясул цІар кин рехсолел? Дуда рагІичІев чиясда кин божилев? Лъицаниги дуда лъазабулеб гъечІони, кин дуда гъеб рагІилел? <sup>15</sup>ВачІун кин гъеб лъазабилел, мун гъелъие витІарав чапар гъечІони? ТІухъдузда хъван буго: «Рохалил хабар босун вачІунев чиясул кІалдиб гъоцІо буго!»

<sup>16</sup>Амма Исраилил тІолабго халкъалъ гуро Рохалил хабар къабул гъабураб. Ишая аварагас абун бугелъул: «Я, БетІергъан, нижеца бицаралде иман лъурав чи вугевищ?» – ан. <sup>17</sup>ХІасил, божи-иман бижула хабаралъухъ гІенеккани, хабаралъухъ гІенеккисе ресги шола вачІун лъицаниги МасихІил хІакъалъулъ хабар лъазабулеб бугони. <sup>18</sup>Амма дица гъикъулеб буго гъезда рагІичІебищилан. РагІизени рагІана гъеб Исраилил халкъалда. ТІухъдузда хъван бугелъул: «Аварагзабул хабар тІибитІана тІолабго ракъалда, гъезул рагІабиги дунялалъул рагІалде швана», – ян. <sup>19</sup>Цоги дица гъикъулеб буго гъеб харбил магІна Исраилил халкъалда бичІІарабищилан. ТІоцебе Мусаца абулеб буго: «Халкъ бугин гъебилан рикІкІинегичин бегъуларев халкъалда нуж бахиллъизе тІамила дица. БичІІи-лъайго гъечІеб

халкъалда нугер щин бахъинеги гъабила», – ян. <sup>20</sup>Гъелдаса хадуб Ишая аварагасги хІинкъичІого абулеб буго Аллагъасул рахъаль: «Валагъулев вукІинчІезда ватана дун. Дун цІехолел рукІинчІезе дунго загъирги гъавуна», – ян. <sup>21</sup>Исраилил халкъалтъл хІакъалтълъни Ишаяца гъадин абулеб буго: «МутІигІлъулареб ва чанкІкІараб халкъалдехун вуссун тІубараб къоялъ квералги цере ккун чІана дун».

## 11 бетІер

### *Аллагъас жиндирго халкъ рехун течиО*

<sup>1</sup>Гъанже дица гыкъулеб буго: «Унго Аллагъас жиндирго халкъалдаса инкар гъабурабищ?» – абун. ГъабичІо! Дунги исраилав вуго, – Ибрагъимил зурияталтъл, Буняминил наслуялтъл. <sup>2</sup>Цебеккун жиндаго лъалеб букІараб жиндирго халкъалдаса инкар гъабилеща Аллагъас! Исраилил халкъалда тІасан Иляс аварагас Аллагъасде гІарз бахъиялтъл бицунеб бакІалда ТІухъдузда щиб хъван бугебали лъалищ нужеда? Илясица абулеб буго: <sup>3</sup>«Я БетІергъан, гъез дур аварагзаби чІвана, дуге къурбан хъвезе гъарурал бакІал шушазаруна. Гъанже цохІо хутІун вугев дунги гъез чІвазе валагъулев вуго!» <sup>4</sup>Аллагъас гъесие жаваб кинха къураб? «Дица диуго цІунун вуго БагІалие\* сужда гъабичІев анкъазарго чи». <sup>5</sup>Гъединго Аллагъасул баркаталдалтълун тІаса ришаразул хутІараб бутІаялтъл гІадамал гъанжеги руго. <sup>6</sup>Баркаталдалтълун тІаса ришарал ругони, Къануналтъл амруял тІуразаруралтълухъ тІаса ришаралтълун кколоро гъел. Гъедин букІинчІебани, баркаталда баркатилян абизе бегъилароан.

<sup>7</sup>Щибха лъугъараб? Додинаб хІаракат-жигаргун тІалаб гъабулеб букІараб жо, Исраилил халкъалтълъеги щвечІого, тІаса ришараздасан хутІаразе щвана. Цогидал Аллагъас гІинкълъизаруна. <sup>8</sup>ТІухъдузда хъван буго: «Аллагъас гъел согІлъизаруна. Жакъа къоялде щвезегІанги гъезул беразда бихъуларо, гъезул гІундузда рагІуларо». <sup>9</sup>Давудицаги абулеб буго: «Биччанте гъел тІад кваналеб сурпа гъезие жалго кколеб гъинлълунги къорлълунги лълугъине, риччанте гъел гІодор ккезе, биччанте гъезде къисас рещІине, биччанте щибго бихъуларедухъ гъезул бералги бещълъизе, <sup>10</sup>биччанте гъезул мугъги кидаго къулухъе хутІизе».

---

\* 11:4 *БагІал* – мажусиязул гъересиаллагъ.

*Цогидал халкъалги хвасарлъила*

<sup>11</sup> Цоги дица гьикъулеб буго: «Годор ккезе ва тЮкIал тIаде рахъунгутIизе хъван букIунищ гъезул хIетIе хъуштIараб?» – абун. Гуро! Гьел гIодор ккей сабаблъун цогидал халкъалги хвасарлъана, Исраилил халкъ гъезда бахиллъизе. <sup>12</sup> Гьел гIодор ккеяддалъун дуниял бечелъидал, гъезие ккараб заралалдалъун цогидал халкъазе пайдаги ккедал, кигIан кIудияб баркат букIинеб Исраилил тIолабго халкъ Аллагъасде буссараб мехалъ?

<sup>13</sup> Гъанже дун, батIи-батIиял халкъазухъе витIарав чапар, гьединаллъун рукIараздехун хитIаб гъабун кIалъалев вуго. Дун дирго чапарлъиялдаса чIухIун вуго! <sup>14</sup> Дир хъул буго дирго халкъалъул цо-цо гIадамазул рекIель жахIда бижизабизе кIвезеги бегъулин ва гъезда гъоркъоса цо-цоял хвасарлъизеги бегъулин абун. <sup>15</sup> Аллагъас гьел рехун тей сабаблъун тIолабго гIалам жиндихъего ахIун батани, Аллагъас гьел цIидасан къабул гъари сабаблъун щибдай лъугъина? Хун рукIарал цIидасан чIаголъила! <sup>16</sup> Реччялъул цо гороги босун, Аллагъасул цар рехсани, гъебги жубан буцарабщинабги Аллагъасе гIололъун букIуна. ГъотIол кибил хIалалаб бугони, гIаркъалабиги хIалалал рукIуна.

*Мажусиял релълъуна гIалхуда бижараб гъотIода*

<sup>17</sup> Зайтуналъул гъотIол цо-цо гIаркъалаби къотIун руго. Мун – гIалхул зайтуналъул гъветI, гьел гIаркъалабазул бакIалда бацIцIараб буго. Ахикъ бижараб гъеб зайтуналъул гъотIол къалбаздасан регъелги цIцIулеб буго дуца. <sup>18</sup> КъотIун рехарал гIаркъалабазе чIухIи гъабуге дуца. Сундаса мун чIухIизе кколеб? Дуца гуро къалбал ккун ругел, къалбаз мун ккун буго!

<sup>19</sup> «Гъеб гъотIода дун бацIцIиналъе гIоло къотIун рукIанин гьел гIаркъалаби», – ян абизейищ дуге бокъун бугеб? <sup>20</sup> ЛъикIни абун дуца гъеб! Гьел гIаркъалаби къотIана гъезул божи-иман гьечIолъи сабаблъун. Гъезул бакIалде мун ккана дур божи-иман сабаблъун. ЧIухIдаричIого – Аллагъасукъа хIинкъа! <sup>21</sup> Жиндирго гъотIол гIаркъалабазда гурхIичIев Аллагъ дуда гурхIилинищ раIалде кколеб? <sup>22</sup> Бихъулищ, Аллагъ жив гурхIулевги, жинца къварараб тамихI гъабулевги вуго! Къосаразе гъес къварараб тамихI гъабула. Дудаги гъев гурхIула гъесул цIобалде хъул лъун мун вугебгIан заманалда. Гурони – къотIун рехула мунги! <sup>23</sup> Божи-иманалде чанкIкIун дандечIей гъабичIого тани, жугъутIал

цИдасан Аллагъас къабул гъарила. КъотIарал гIаркъалаби цИдасан гъотIода рацIинеги хIалкIола Аллагъасда. <sup>24</sup>ГIалхул зайтуналъул гъотIодасаги къотIун, ахикъ бижараб зайтуналъул гъотIода, гIабигIияб низамги хвезабун, рацIарал гIаркъелаллъун нуж ругони, Аллагъасе дагъабги бигъалъула гъотIодаса къотIарал гъелъул жиндирго гIаркъалаби цИдасан гъелда рацIине.

*Исраилл тIолабго халкъги хвасарлъила*

<sup>25</sup>Цо балъголъи нужедаса бахчун тезе бокъун гъечIо, вацал, дие. Гъеб балъголъи лъани, гIамал кIодолъун лъугъинаро нуж. Исраилл халкъалъул цо бутIа гъадин чанкIкIун кидаго гуро букIине бугеб, цогидал халкъаздасан рачIине кколезул киналго Аллагъасде руссинегIан хутIила гъел гъедин. <sup>26</sup>Гъебмехалда Исраилл тIолабго халкъги хвасарлъила. ТIухъдузда хъван буго: «Цион магIардасан вачIина нуж хвасар гъарулев чи, гъес Якъубил наслуялъул гIадамасул къосинги лъугIизабила. <sup>27</sup>Дица гъезие къотIи гъабила гъезул мунагъал чурилилан». <sup>28</sup>Нужеда гъоркъоб Рохалил хабар тIибитIизабизе квекIен гъабулеб мехалда, Аллагъасул тушбаби руго гъел. Аллагъас жиндиего гIадамал тIаса рициялъул рахъ босани, – Аллагъасе хириял чагIи руго гъел. Гъезул умумузулгун Аллагъас къотIи гъабун букIиндалха! <sup>29</sup>Жиндица рещIинабураб баркат Аллагъас нахъе босуларо, жиндихъего ахIараздаса инкарги гъабуларо гъес. <sup>30</sup>Цере Аллагъасе мутIигIлъуларого рукIарал нужеда цIоб лъуна, – гъанже гъел мутIигIлъулел гъечIолъи сабаблъун. <sup>31</sup>Гъанже гъел мутIигIлъулареллъун лъугъана, – нужеда цIоб лъезе, хадуб гъездаги Аллагъасул цIоб лъезе. <sup>32</sup>Гъедин жиндие мутIигIлъунгутIиялъул асирлъуде ккезаруна Аллагъас киналго гIадамал, ахирги гъел киназдаго жиндирго цIоб лъезе.

*Павелица Аллагъасе рецц гъабулеб буго*

<sup>33</sup>Вай, Аллагъасул гIакъиллъиялъулги гIелмуялъулги кIкIалалъул гъварилъи!

Гъесул хIукмуялда нахъгIунтIизе кIоларо!

Гъесул нухазул балъголъи лъазе бажаруларо!

<sup>34</sup>БетIергъанасул пикрабазда нахъгIунтIулев чи вугищ?

Щив вукIарав Аллагъасул гIакълучилъун?

<sup>35</sup>Нахъе бецIизелъун лъицаниги киданиги щибниги къурабищ гъесие?



<sup>36</sup> Кинабго гьесдасан бачІана, кинабго гьесдалъун буго, кинабго гьесде буссуна!

Абадияб рецц гьесие! Амин.

## 12 бетІер

*«Гъаб дуниялалъул халкъ хъвадулеб  
къагІидаялъ хъвадуге нуж»*

<sup>1</sup> Аллагъ разилъулеб къурбаналъе хъолеб къегІер хІалалабги бацІадабги букІине ккола. Аллагъас цІоб лъедал, дица нужеда гъарулеб буго, диналъул вацал, нужер чурхдулги гьелда релълъун рукІунеб хІалалъ хъвадейилан. ХъвечІониги къурбанлъун ккола Аллагъасе гъабудеб бугеб нужер унго-унгояб хъулухъ. <sup>2</sup> Гъаб дуниялалъул халкъ хъвадулеб къагІидаялъ хъвадуге нуж. Биччанте Аллагъас нуж хисизаризе, биччанте нужер гІакълуги цІияб букІине. Гьелдалъун бичІаила нужеца щиб гъабизе Аллагъасе бокъун бугебали, батІа бахъизе лъала Аллагъ разилъулебги, лъикІабги, камилабги.

*Аллагъас нужер щивасе гъунар къун буго*

<sup>3</sup> Чапарлъгиялъул баркат насиблъарав чи вугелъул, нужер щивасе абулеб буго, кколелдаса цІикІкІун кІодо гъаруге нужго нужецаго. ЧІухІдаруге нуж. Аллагъас нужер щивасе къураб божи-иманалъул роцада рекъон цІодорго гурони рехсоге нужерго цІар. <sup>4</sup> Масала, нильер щивав чиясул буго гІемерал лугбуздасан цолъараб цо черх, щибаб лагаялъулги буго гьель гъабизе кколеб иш. <sup>5</sup> Гъедин нильги, гІемерал ругониги, МасихІиде цолъун, цо черхлъун лъугъун руго, гьелъул щибаб лагаялъ цогидал лугбузе кумек гъабудеб. <sup>6</sup> Аллагъас нилье къураб батІи-батІияб баркатаб гъунаралда рекъон, щивасул буго жиндирго иш. Аллагъасул амруялъул бицине гъунар бугес гьеб гъабе, жиндир божи-иманалъул насиблъизабураб ресалда рекъон. <sup>7</sup> Диналъул вацазе кумек гъабизе гъунар бугес, гъезие кумек гъабе. Дин малъизе гъунар бугес гьеб малъе. <sup>8</sup> НасихІат гъабизе гъунар бугес гьебги гъабе. БетІерлъи гъабизе гъунар бугес, хІаракат бахъун, бетІерлъи гъабе. Садакъа къолес сахаватго къе гьеб. ЛъикІал ишал гъарулез ракІ разиге гъаре гьел.

*Павелица хъвадизе кколеб куц малъулеб буго*

<sup>9</sup>РакI-ракIалъго рокъа нуж цоцазе. Квешлъи рикIкIад гъабе, лъикIлъиялда рекIун чIа. <sup>10</sup>Цоцазе рокъун, мутIигIлъун, вацал гIадин рукIа. Дудасаго гъев кIодо гъавун, цогидасул адаб-хъатир гъабе. <sup>11</sup>Нужер жигарчилъи чучлъизе тоге, Аллагъасе хъулухъ гъабизе рухIанияб хIаракатги загIиплъизе биччаге. <sup>12</sup>Хъулалъ ракI бохизабе. Балагъ бачIаниги, къвакIун чIа. Кидаго гъари-дугIаялда гIадчIа. <sup>13</sup>Диналъул вацазул хIажат гIубан, нужер бугеб-ги бикъун къе. Гъалбал хирияллъун рукIа. <sup>14</sup>Нужее гIазаб-гIакъуба къолесдаги баркат лъегиян абе. НагIана къечIого, баркат лъегиян абе! <sup>15</sup>Рохун ругезда цадахъ рохунги рукIа, гIодулел ругезда цадахъ нужги гIоде. <sup>16</sup>Цоцазда гъоркъор ракI разияб ракълида рукIа. ЧIухIи гъабуге, гIадатиял гIадамазулгун гъудулъи гъабичIого тоге. Нужго гIакъилал чагIийилан, гIамал кIодолъун лъугъунге.

<sup>17</sup>Нужее гъабураб квешлъи бецIун квешлъиги гъабуге. Киназго лъикIабилан рикIкIунеб иш гъабизе хIаракатги бахъе. <sup>18</sup>Нужехъа бажарараб къагIидаялъ ракълида рукIа нуж киназдехунго. <sup>19</sup>РецIел босизейилан лъугъунге, дир хириял. Аллагъасул ццин бахъине биччанте гъединал гIадамазда. ТIухъдузда хъван буго: «РецIел Дихъ буго, Дица бецIула», – ян. <sup>20</sup>Гъелъул гIаксалда: «Дур тушман вакъун вугони, чед къун кваназаве, гъев къечон вугони, лъим къун гъекъезаве. Нечезавун гъесул бетIералда гIаде цIа рекIарал гIорчchol гIеркъалин дуца ралел ругел». <sup>21</sup>Квешлъиялъ нужго къезаризе риччаге, лъикIлъиялъ къезабе квешлъи!

### 13 бетIер

*«ХIукуматалъе мутIигIлъе»*

<sup>1</sup>ХIукуматалъе мутIигIлъе нуж киналго. Аллагъас гIад тараб гурони хIукумат букIунаро. Аллагъасул хIукмуялдалъунин хIукумат гIуцIун бугеб. <sup>2</sup>Гъединлъидал хIукуматалде дандечIолев чи ккола Аллагъас гIуцIаралда дандечIолев чи. Гъесие тамихI гъабула. <sup>3</sup>ХIакимзабаздаса хIинкъи букIуна квешго хъвадаразе, – ритIухъго хъвадулезе букIунаро. ХIакимасдаса хIинкъи гъечIого вукIине бокъун бугиш? РитIухъго хъваде, гъес мун вещила. <sup>4</sup>Гъев хIакимги ккола дуе лъикIлъи гъабизе Аллагъас гIамурав лагъ. Амма дуца квешлъи гъабулеб бугони, гъесдаса хIинкъа мун,

Гѡадада гурелъул гъес хвалчен борчун бугеб. Аллагъасул лагъ вуго гъев, квешлъи гъабуразе Аллагъасул хІукму тІубазабулев. <sup>5</sup>Гъединлъидал мун хІакимзабазе мутІигІлъе, тамихІ гъабиллилан хІинкъун гуревги, намус-яхІ цІунунги. <sup>6</sup>Нужеца налогалги къолел руго, жидеда тІадаб ишги тІубазабун, гъел хІакимзабаз Аллагъасе хъулухъ бацІцІад гъабулелъул. <sup>7</sup>ХІасил, гъезие къезе кколещинаб къе нужеца: налог къезе кколесе налог къе, магъало къезе кколесе магъало къе, адаб гъабизе кколесул адаб гъабе, хІурмат гъабизе кколесул хІурмат гъабе.

*Цоцазе рокъа*

<sup>8</sup>Сундулъго цоцазе налъулаллъун рукІунге нуж, цоцазе рокъиялъул налъи буго нужеда тІад. Цогидав чи вокъулес тІуразарула Къануналъул тІолалго амруял. <sup>9</sup>Кинаб амру босун халгъабуниги – «ХъахІбалъи гъабуге», «Чи чІваге», «Бикъуге», «Чияр боцІуда бер бахиллъуге» – гъезул магІна цолъула: «Мунго гІадин вокъа дуда аскІов вугевги» абураб цо амруялтълъ. <sup>10</sup>АскІов вугесе квешлъи гъабураро рокъиялъ. Гъединлъидал рокъи ккола Къануналъул амруял тІуразарилъун.

*«ГІиса тІадвуссун вачІунеб къо гІагарлъулеб буго»*

<sup>11</sup>Гъаб заман кинаб бугебалиги бичІчІун хъваде! Макъидаса ригъине мех щвана нуже, доб нужеца иман лъураб заманалдасаги цІикІчІун гІагарлъун буго гъанже хвасарлъи! <sup>12</sup>Сордо ро-гъунеб буго, ро-гъел гІагарлъулеб буго. РачІа бецІал ишал рехун тезин, нуралъул ярагъ борчинин! <sup>13</sup>Бакъул канлъухъе гъабизе рекъараб гІумруялде рачІинин – гъекъелги мехтелги гъечІеб, хъахІбалъиги пасалъиги гъечІеб, дагІба-рагІиги жахІда-хІусудги гъечІеб – гІумру гъабизин. <sup>14</sup>Биччанте ТІадегІанав ГІиса МасихІ нилъее чадирлъун вукІине. Мунагъаб напсалъе бокъараб гъабиллин ракІалдецин ккезе биччаге.

## 14 бетІер

*Божи-иман загІипав чиясда гІайиб чІваге*

<sup>1</sup>Божи-иман загІипав чи нужехъего ваче, гъесул пикраба-зухъ балагъун дагІбадизе-къацандизе лъугъунге. <sup>2</sup>Масала, цоя-сул божи-иманалъ гъесие изну къола бокъа-бокъараб квен ква-назе. Амма цогидав божи-иман загІипав чияс гъан кваналаро.

<sup>3</sup> Бокъараб квен кваналес хІакъир гъавизе бегъуларо гъеб кваналарев чи. Бокъараб квен кваналарес гъеб кваналесда гІайиб чІвазеге бегъуларо, – гъевги Аллагъас къабул гъавунлъидал вугов. <sup>4</sup> Дур ихтияр щиб чияр лагъасда гІайиб чІвазе? Квеш хъваданиги, лъикІ хъваданиги, бетІергъанас тІубала гъесул иш. ХІакълъунго лъикІ хъвадила гъев. БетІергъанасда хІалкІолелъул гъев лъикІ хъвадизавизе.

<sup>5</sup> Цояс рикІкІуна пуланаб къо цогидаздаса хирияб бугилан. Цогидасе киналго къоязул батІалъи гъечІо. Виччанте щивав чи жиндир гІакълу нахгІунтІараб къагІидаялъ хъвадизе. <sup>6</sup> Пуланаб къо хирияб бугилан рикІкІунес гъеб гъабула ТІадегІанасе гІоло. Гъан кваналесги гъеб кванала ТІадегІанасе гІоло, кванан вахъараб мехалъ гъесие рецц гъабулелъул. Гъан кваналаресги гъеб кваналаро ТІадегІанасе гІоло – гъесги Аллагъасе рецц гъабулелъул.

<sup>7</sup> Нилъеда гъоркъов цониги чи гъечІо цохІо жиндиего гІоло гІумру гъабулев, нилъеда гъоркъоса цониги чи цохІо жиндиего гІоло хвезеге холаро. <sup>8</sup> Ниль чІаго ругеб заманаялъ, ниль рукІуна ТІадегІанасе гІоло гІумру гъабулел. Хвезеге ниль ТІадегІанасе гІоло хола. ЧІаго ругониги, хун ругониги – ТІадегІанасул халкъ буго ниль. <sup>9</sup> Щайин абуни, МасихІ хвана ва чІаголъана хваразулги чІагоязулги ТІадегІанавлъун лъугъине.

<sup>10</sup> Щай дуца дурго диналъул вацазда гІайиб чІвалерб? Яги щай дуца гъел хІакъир гъарулел? Нилъее киназеге суд Аллагъасин гъабизе бугеб. <sup>11</sup> ТІухьдузда хъван буго: «Дун чІаго вукІин хІакъаб бугеб гІадин, щибаб наслуялъ дие сужда гъабизе букІинги, щибаб мацІалда Аллагъасе рецц гъабизе букІинги хІакъаб бугилан гъедулев вуго БетІергъан». <sup>12</sup> Нилъер щивав чияс жинцаго къела Аллагъасда цебе жаваб. <sup>13</sup> Гъединлъидал, рачІа нилъеца цоцазда гІайиб чІваларин. Бищунго лъикІаб букІина диналъул вац къосинавулеб яги гъев мунагъальукъе кколеб иш гъабичІого тани. <sup>14</sup> ТІадегІанав ГІисагун цолъарав чи вугелъул, дир тІубанго ракІчІола цониги нигІмат жибго жиндасанго хІарамлъулареблъиялда. Инсанас жинцаго хІарамаблъун рикІкІунеб нигІмат гъесие хІарамаблъун лъугъуна. <sup>15</sup> Амма две хІалалаб нигІмат сабаблъун дуца дурго диналъул вац къварид гъавулев вугони, гъесдехун рокъи гъечІолъи бихъула гъелдасан. Кваналерб нигІмат сабаблъун хвезавуге жиндие гІоло МасихІ хвалде арав дурго диналъул вац.

<sup>16</sup>Нужеца лъикІалилан рикІкІунел ишазул хІакъалъулъ квешаб хабар тІибитІизе биччаге. <sup>17</sup>Нужеца кваналелда яги гьекъолелда бараб гьечІо Аллагъасул ПарччахІлъи. Гьѐб ккола Илагъияб РухІаль насиблъизабулеб ритІухълъиги, саламалъиги, рохелги. <sup>18</sup>Гъедин МасихІие хъулухъ гъабулевщинав чиясдаса Аллагъ разильула, гІадамаз гьесул хІурматги гъабула.

<sup>19</sup>Гъединлъидал, рачІа нильѐца хІаракат бахъизин нильѐда гъоркъоб рекъелги шулалъулел, цоцазе квербакъиги камиллъулел ишал гъаризе. <sup>20</sup>Кванил нигІмат сабаблъун Аллагъасе бокъухъе гІуцІараб иш гІадада хвезабуге. Кинабгоги нигІмат хІалалаб буго. Амма цо кинабалиго нигІмат кваналѐб бугин гьесилан дуща инсан къосинавизе бегъуларо. <sup>21</sup>Диналъул вац къосинавизегІан, гъан кваначІого, чагъир гьекъечІого чІей лъикІ. <sup>22</sup>Гьѐлъул рахълъ дурго пикру дуего те, дудаги Аллагъасдаги лъазе биччанте гьѐб.

Гъардарав гурищ, жиндирго пикруялда рекъон хъвадун, жиндаго гІайиб чІваларев чи. <sup>23</sup>Пуланаб нигІмат жиндие хІарамаб батилилан щаклъи ккун хадуб, гьѐб кванарав чиясе тамихІ гъабула, – жиндирго божи-иманалда рекъон хъвадулев гьечІѐлъул. Божи-иман жиндир аслу-къучІлъун гьечІѐбщинаб жо мунагъ ккола.

## 15 бетІер

### *МасихІидаса мисал босе*

<sup>1</sup>Диналъулъ шулалъун ругел нильѐца, нильѐего пайдаялъе хІалтІичІого, загІипазе кумек гъабизе ккола, гъезие бакІлъараб гъир баччизе. <sup>2</sup>Нильѐр шивав чиясда тІадаб буго аскІов вугесул божи-иман шулалъулѐб пайдаяб иш гъабизе. <sup>3</sup>МасихІиеги бокъулароан жиндиего пайда. ГІадада гуру ТІухъдузда хъван бугеб: «Мун хІакъир гъавуразул хІакъирал рагІабаз хІакъир гъавулев вуго дун». <sup>4</sup>ТІухъдузда бугебщинаб хъван буго, гъездасан нильѐе къвакІиги сабруги хІалае ккун, рекІель хъул цІунизе. <sup>5</sup>КъвакІиги сабруги нильѐе къолев Аллагъас тІубанго рагІи данде ккезабеги нужер, МасихІ ГІисада нахърилълъун, <sup>6</sup>нужеца киназго, цо кІалдисан кІалъарал гІадин, нильѐр ГІадегІанав ГІиса МасихІил Эмен – Аллагъасе рецц гъабизе.

<sup>7</sup>МасихІица нуже лъикІлъи гъабураб гІадин, нужецаги цоцазе лъикІлъи гъабе, Аллагъасе гъабулѐб рецц гьѐлдалъун цІикІкІине.

<sup>8</sup> ЖугъутIазе хъулухъалъе чIана МасихI, Аллагъас жиндирго рагIи кколеблъиги ва гъезул умумузе гъабураб къотIи гъес хвезабулареблъиги гъезда бихъизабизе гIоло. <sup>9</sup> Гъединго жидеда цIоблъуралъухъ цогидал халкъазги Аллагъасе рецц гъабизе гIологи. Гъелъул хIакъалъуль ТIухъдузда хъван буго: «Цогидал халкъазухъе ун, дица дуге рецц гъабила, дур цIар рехсон, туркабиги ахIила», – ян. <sup>10</sup> Цоги хъван буго: «Цогидал халкъал, нужги роха Аллагъасул халкъалда цадахъ!» – ан. <sup>11</sup> Цоги: «Ле, киналго халкъал, БетIергъанасе рецц гъабе! Биччанте киналго къавмаз гъесие рецц гъабизе!» <sup>12</sup> Ишая аварагасги абулеб буго: «Иешайил къибилалдасан кIанцIараб цо чIор, гъесул наслуялъул чи вачIина халкъазего ханлъи гъабизе, гъесде букIина гъезул хъул», – ан

<sup>13</sup> Нужее гъединаб хъул насиблъизабурав Аллагъасда нуж божулел ругелъул, гъес нужеде рохелги рекъелги рещтIинабеги. Илагъияб РухIалъул къуваталдалъун нужер хъулги цIикIкаги.

*Кагъат хъваялъе гIилла*

<sup>14</sup> Дир тIубанго ракIчIун буго, вацал, нужель лъикIлъи цIикIкIун бугеблъиялда, кинабоги нужедаго лъалеб букIиналда, цоцазе насихIат гъабизе гъунарги нужель букIиналда. <sup>15</sup> Амма гъедин букIаниги, щибго бахчичIого, гъаб кагъат хъвалеб буго, цо-цожал нужеда ракIалде швезаризе бокъидал. Аллагъас дида тIадкъан бугелъулха <sup>16</sup> цогидал халкъазда гъоркъов ГIиса МасихIие хъулухъ гъабулев чилъун вукIайилан. Аллагъасе хъулухъ гъабун ва Рохалил хабар тIибитIизабун Илагъияб РухIалъ бацIцIад гъабураб ва гъев разияб къурбан гIадин, цогидал халкъал Аллагъасухъе рачине тIадкъан буго дида.

<sup>17</sup> Гъединлъидал, ГIиса МасихIиде цолъарав дун чIухIизе бегъула Аллагъасе гIоло дицаго гъарурал ишаздаса. <sup>18</sup> Гъедин абизе хIинкъуларо, дун гъоркъов ккун, МасихIица гъабуралъул хIакъалъулъгIидал дица бицунеб бугеб. Гъес гъеб гъабуна мажусиялги Аллагъасе мутIигIлъизе гIоло, гъабуна рагIудалъунги ишаздалъунги, <sup>19</sup> гъабуна кутакал гIаламатазулги мугIжизатазулги къуваталдалъун, Илагъияб РухIалъул къуваталдалъун. Иерусалималдаса бахъараб Иллирикалде швезегIан тIибитIизабуна дица МасихIил хIакъалъуль Рохалил хабар. <sup>20</sup> Дица кидеда хIаракат бахъулаан, МасихIил цIар жеги рехсолебцин рагIичIеб бакIалде ун, гъеб Рохалил хабар гъездаги лъазабизе. Цогидаз

кьучІ тІамураб мина базе бокъун букІинчІо дие. <sup>21</sup>Тухъдузда хъван бугелъулха: «Гъесул хІакъалъулъ жеги бицинчІезда ви- хыла, гъесул хІакъалъулъ рагІичІезда вичІІила», – ян.

*Павелида раКІалда буго Рималде ине*

<sup>22</sup>Гъеле гъедингъидалин, къватІиве вахъине чанцІулго къа- чІан вукІаниги, гъанжелъизегІан нужехъе вачІинчІого хутІа- рав. <sup>23</sup>Гъаб ракъалда гъанже дун хІалтІизе кколеб бакІ хутІун гъечІелъул ва гІемерал соназ нужехъ гІащикълъунги вугелъул, <sup>24</sup>дида раКІалда буго, Испаниялде унаго нужехъе вачІине. Гъениве унаго нухдасан нужехъе швезе, ва дагъаб мехгІаги ну- жеда аскІоб бан, чІалгІен буссине бокъун буго. Цоги, дир хъул буго гъеб сапаралъ вахъине ккани дие хІажалъулеб жоялда- лъун нужеца кумек гъабилланги. <sup>25</sup>Гъанже дун Иерусалимал- де инехъин вуго, гъениб Аллагъасул халкъалъе хъулухъ гъаби- зе. <sup>26</sup>Иналъе гІиллаги бицинин: Македониялъулги Ахаялъулги иман лъураз хІукму гъабун буго Иерусалималда ругел миски- нал диналъул вацазе кумек гъабизе. <sup>27</sup>Гъебни лъикІаб хІукму буго, амма хІакъикъаталдаги дозие налъукъ руго гъал. Жугъу- тІаз гъазие илагъиял ишазулъ квербакъидал, цогидал халкъаз- дасан ругел вацазги дуниялалъул ишазулъ дозие квербакъизе ккелариш?

<sup>28</sup>Гъеб къваригІелги тІубан, дозие бакІарараб садакъадул гІа- рац дицаго гъенибе швезабураб мехалъ, гъенисан Испаниялде ина ва нухдасан нужехъе швезеги вачІина. <sup>29</sup>Дун нужехъе ва- чІараб мехалда, дидалъун МасихІица нуже баркат гъарзалъи- забилеблгъи лъала дида.

<sup>30</sup>Нилъер ТІадегІанав ГІиса МасихІие гІоло ва РухІалъ къо- леб рокъуе гІоло гъарулеб буго дица нужеда, дунги рехсон, нужецаги Аллагъасе гІадчІун гъари-дугІа гъабегян. <sup>31</sup>Нужеца гъаре Ягъудиялда ругел иман лъечІезул заралалдаса дун цІуне- ян ва дица доба гъабизехъин бугеб иш Иерусалималда бугеб Аллагъасул халкъалъ лъикІго къабул гъабегиян. <sup>32</sup>Аллагъас хъван батани, дун нужехъе вачІина. Гъелдаса цІакъ вохила, рекІее хІалхъи лъугъина. <sup>33</sup>Аллагъасул салам лъеги нужеда ки- наздаго.

Амин.

## 16 бетер

### *Павелица салам битГулеб буго*

<sup>1</sup>Дица, божилъи гъабун, нужехъе йитГулей йиго Кенхреялда бугеб иман лъуразул агълуялъе хъулухъ гъабудей гIадан, нильерго диналъул яц Феба. <sup>2</sup>ТIадегIанасе гIоло нужеца гьелда дандчIвай гъабе Аллагъасул халкъалда рекъолеб къагIидаялъ. Гьелъие къваригIараб-таралъул рахъалъ кумекги гъабе. Гемемерал гIадамазеге диеги кумек гъабурай гIадан йиго гъей.

<sup>3</sup>Салам буго дида цадахъ МасихI ГIисае хъулухъ гъабудел ругел Прискилладеги Аквиладеги. <sup>4</sup>Дун сабаблъун хвел тIаде босизегигин разилъун хIалтIана гьел. Цо дица гурегби, цогидал халкъазда гьоркъоса ругел иман лъуразул тIолабго агълуялъги баркала къола гъезие. <sup>5</sup>Гъезул рокъоб данделъулеб иман лъуразул агълуялдаги бице дир салам. Асиялда тIоцебе МасихIиде иман лъурав, дие хирияв Эпенетидеги буго дир салам. <sup>6</sup>Гемемерго цIакъ нужее пайдаялъе хIалтIарай Марямидеги салам.

<sup>7</sup>Дида цадахъ туснахъалъур рукIарал дирго халкъалъул гIадамазде – Андроникидеги Юниядеги буго дир салам. Чапарзабазда гьоркъор машгIурал ва дидасаги цере МасихIиде иман лъурал чагIи руго гьел. <sup>8</sup>ТIадегIанас дун жиндехун вухинавурав Амплиатидеги салам. <sup>9</sup>Дида цадахъ МасихIие хъулухъ гъабудев вугев Урбаниде ва дие хирияв Стахисиде салам. <sup>10</sup>МасихIида божиялъулъ хIалбихъарав Апеллесидеги салам. Аристобулил рукъалъул агълуялдаги салам. <sup>11</sup>Дир халкъалъул чи Гьеродионидеги салам. Наркисил рукъалъул агълуялда гьоркъоса иман лъураздеги салам. <sup>12</sup>ТIадегIанасе гIоло хIалтIарал Трифенадеги Трифосадеги салам. ТIадегIанасе гIоло цIикIкIун хIалтIарай, дие хирияй Персидадеги салам. <sup>13</sup>ТIадегIанас тIаса вищарав Руфусиде ва диеги эбеллъун лъугъарай гьесул эбелалде салам. <sup>14</sup>Асинкритиде, Флегониде, Гьермесиде, Патробасиде, Гьермасиде ва цогидалги гьезда цадахъ ругел вацаздеги буго дир салам. <sup>15</sup>Филологиде ва Юлияде, Нерейиде ва гьесул яцалде, Олимпасиде ва цогидалги гьезда цадахъ ругел Аллагъасул халкъалъул гIадамаздеги буго дир салам. <sup>16</sup>Муъминал вацаз гIадин, цоцазда баун, салам гъабе. МасихIиде иман лъуразул киналго жамагIатазул рахъалдасанги буго нужеде салам.



<sup>17</sup>Нужеда гьоркъоб рагИи дандеккунгутИи бижизабулел, нужеє насиблъараб божи-иманалда дандечЮлел ва нужеда малъараб-щиналъе квекИенги гъабулел гАдамаздаса цЮнеян гъарулеб буго, вацал, дица нужеда. Нуж гъездаса рикИкАад чАа. <sup>18</sup>Нилъер ПАдегАанав МасихИе гуребха гъез хъулухъ гъабулеб, жидерго квешал къасдазейин. Бадибе рецц гъабун ва бахъинго кАалъан гуккула гъез жагъилзаби. <sup>19</sup>Киназдаго лъала Рохалил хабаралъе нуж ритИухъал рукИин. Дунги гъелдаса вохун вуго. ЛъикИлъи гъабиялъулъ гАкъилзабилъунги, квешлъи гъабиялъулъ жагъилзабилъунги рукИине бокъун буго дие нуж. <sup>20</sup>Нужеде сах-саламалъи рещтИинабулев Аллагъас кватИичЮго нужер хАтИикъ тАамила илбис. Нилъер ПАдегАанав ГИиса МасихИил цЮб лъеги нужеда.

<sup>21</sup>Нужеде салам буго дир кумекчи Тимофейил, дир халкъалъул гАдамаллъун ругел Лукийил, Ясонил ва Сосипатрил. <sup>22</sup>Гъаб кагъат жиндир квералъ хъварав Тертийилги буго нужеде ПАдегАанасул цАар рехсараб салам.

<sup>23-1241</sup>Жиндир рокъоре иман лъуразул агълу данделъулев, гъобол хирияв дир хважаин Гайилги буго нужеде салам. Шагъаралъул хазина цЮнулев чи Эрастилги буго салам. Нижер вац Квартилги буго салам.

*Кагътил ахиралда гъари-дугАа*

<sup>25</sup>Нужер божи-иман шулалъизабулев Аллагъасе рецц. Гъеб божи-иманалъул хАкъалъулъин Рохалил хабаралъ бицунеб бугеб. Чанго гАсруялъ балъгояблъун букАарабги загъир гъабун, ГИиса МасихИил хАкъалъулъ бицунеб буго дицаги. <sup>26</sup>Аварагзабазул ТИухъудзасан загъирлъана гъанже гъеб балъголъи. Абадияв-даимав Аллагъасе бокъана киналго халкъазда гъеб лъазе ва мутИигИлъун гъез иман лъезе. <sup>27</sup>ГИиса МасихИги рехсон, рецц гъабиллин нилъеца гЕлму-гАкълу камилав цо вугев Аллагъасе! Амин.